

எல்லாப் புகழும் இறைவனுக்கே



புனித சமாதானம்



புனித சமாதானம்

ஆச்சியர்

வைத்தியர் நாகமுத்து பன்னிர்ச்சௌல்வம்

2019

நாற்தரவு

தலைப்பு	: புனித சமாதானம்
ஆசிரியர்	: வைத்தியர் நாகமுத்து பன்னீர்ச்செல்வம்
நால் தொகுப்பு உதவி :	ந. விதுசா
முகவரி	: 9ம் வட்டாரம், பிரதானவீதி, கொக்கட்டிச்சோலை.
தொலைபேசி இலக்கம் :	077 4152494
முதற்பதிப்பு	: 2019
பக்கம்	: 60
பிரதிகள்	: 300
அச்சுப்பதிப்பு	: அக்ஷயன் அச்சகம், பிரதான வீதி, கொக்கட்டிச்சோலை.

வயாருள்ளத்தகம்

01. நீதி
02. கல்வி
03. முரண்பாடு
04. புனித சமாதானம்
05. பருவங்கள்
06. முதியோர் பருவம்
07. மனிதநேயம்
08. கருணை
09. மன்னிப்பு
10. செய்தி
11. தாய் நாடு
12. மனிதன்
13. தேசப்பற்று
14. போதையற்ற வாழ்வு
15. மனிதர்களிடம் மறைந்து போனவை
16. ஆசிரியர்கள்



முகவரை

முகவரை எழுதுவதற்கு என்னைப்பணித்த போது நான் பூரண திருப்தியோடு கட்டாயமாக எழுதவேண்டும் என்ற எண்ணம் என்னுள் எழுந்தது. நாலின் முகவரை என்றாலும் சரி, வாழ்த்துரை, என்றாலும் சரி, சிறப்புரை என்றாலும் சரி Dr. பன்னிர்ச்செல் வம் அவர்கள் மிகவும் பொருத்தமானவரே. நான் வன்னியில் சேவையாற்றிய போது வேரவில் வைத்தியாலையில் பொறுப்பு வைத்தியராக கடமையர்நினார். எப்பொழுதும் சுறுசுறுப்பானவர். எந்தக் கடமையானாலும் மனமகிழ்ந்து திறமையோடு செய்யக்கூடியவர். நான் நிட்சயமாக ஒரு சகலகலா வல்லவனாக அவரை பார்க்கின்றேன். வைத்தியசாலையில் கடமையாற்றியது மட்டுமேல்ல மருத்துவ கண்காட்சி, மாணவர்களுக்கான உளநல் ஊக்குவிப்பு கருத்தரங்குள் போன்றவற்றையும் சிறப்பாக செய்தவர். அது மாத்திரமின்றி இன்னும் பல சமூக சேவைகள் செய்துள்ளார். அந்தப்பகுதியில் வாழும் மக்களின் மனதில் சிறப்பான இடத்தை பெற்றுக்கொண்டவர்.

வீர ஏற்கனவே இரு நூல்கள் வெளியிட்டிருக்கின்றார். அவை சிறப்பான நூல்களாகும். புனித சமாதானம் எனும் மூன்றாவது நூலை தற்பொழுது எழுதியிருக்கின்றார். மனித குலத்தின் அமைதிக்கான ஓர் சிறந்த முயற்சியாக இந்நூலை பார்க்கின்றேன். தீனுடைய தனிச்சிறப்பு என்னவென்றால், பூமியில் வாழ்கின்ற ஒட்டு மொத்த மனித இனத்தின் சமாதானம், அமைதி, வெடிப்புக்களும் தற்கொலை குண்டு தாக்குதலும் கண்முன்னே காண்கின்ற 20ஆம் நூற்றாண்டின் துயரம் முற்றுப்பெறுவதற்கான மானிட தர்மம் செழித்தோங்க, மனிதாபிமானம் மேலோங்க

புன்னகை தவழும் முகங்களை பூமியில் தேடுகின்றார்.

உயர்ந்த சிறந்த தலைப்புக்களில் உலகை மாற்றத்துடிக்கும் அவரின் முயற்சி வெற்றி பெறுவதற்கு இறையருள் கிடைக்க வேண்டியிருக்கின்றேன். அவர் எடுத்துக்கொண்ட சிறந்த தலைப்புக்களில். 1. புனித சமாதானம், 2. நீதி, 3.கருணை, 4. மன்னிப்பு, 5.மனிதநேயம், 6. கல்வி, 7. பருவங்கள், 8. மனிதன், 9. தேசப்பற்று, 10. 20இம் நூற்றாண்டின் சிறந்த செய்தி என்பனவாகும். இவ்வகையான தலைசிறந்த தலைப்புக்களால் தலைசிறந்த படைப்புக்களாக மாற்றி தன்னுடைய எண்ணம் செயல் குறிக்கோள் யாதென வெளிக்காட்டியிருக்கின்றார். அந்த வகையில் அவரின் கனவு இலக்கு வெற்றி பெற பிரார்த்திக்கின்றேன்.

நன்றி

Dr. த. சுத்தியழூர்த்தி

பணிப்பாளர் நாயகம்.

போதனா கவத்தியசாலை,

யாழிப்பாணம்.

வாழ்த்துரை

மனு தர்மம் என்பது, உலகத்தில் அருகிப்போன நிலையில் மனிதநேயம் உள்ள பூமியாக இவ் உலகத்தில் மக்கள் மாறி மனிதன் மனிதனாக வாழுவேண்டும் என்பதாகும். இனத்தின் பெயரால், மொழியின் பெயரால், மதத்தின் பெயரால், சாதியின் பெயரால், கடவுளின் பெயரால் ஏற்படும் குழப்பநிலை மாறி ஒருவரை ஒருவர் புரிந்து கொண்டால் மனிதநேயம் ஏற்படும். “படைக்கப்பட்ட எவ்வியர்க்கும் தீங்கு செய்யாதே” என்பது புத்தர் பெருமானின் போதனை. சமாதானம் என்பதே மன்றிப்பின் மறுபக்கமாக இருக்கின்றது என்பதை கூறிய மகான்கள் அதாவது புத்த பெருமான் யேசுநாதர், நபிகள் நாயகம், மகாத்மகாந்தி, இராமகிருஸ்னர், அன்னை தெரேசா போன்றவர்கள் சென்ற பாதைகள், மனிதநேயம் வளர்ந்து பாலைவனம் சோலை வனமாக மாறி மக்களிடையே ஒற்றுமையும் உறுதியான தன் னம் பிக்கையும் ஓங்கி முகமலர்ச்சியுடன் சமாதானத்துடன் சமத்துவமாக சமாதான தர்ம வழி நின்று வாழ வேண்டும் என்பதை உணர்த்துகின்றன. உலகமே இத்தர்ம நெறியில் ஆழ்ந்து மக்கள் எல்லோரும் ஒருங்கிணைந்து அதன் அனுபவத்தை அனுபவிக்க வேண்டும் என்ற சீரிய நோக்கோடு தனக்குண்டான ஆதங்கத்தை வெளிப்படுத்தியுள்ளார் டாக்டர் திரு.பன்னர்ச்சஸ்வம் அவர்கள் அதன்விளைவே இந்நாலாகும்.

அவர் வெறும் உடற்பிணியை தீர்க்கும் வைத்தியராக மட்டுமல்லாது சமூக பிணியை தீர்க்கும் ஆர்வலராக இருக்கின்றார். என்பதை இந்நால் வெளிக்காட்டுகின்றது. இந்நாலை மக்கள் எல்லோரும் ஆர்வத்துடன் வாசித்து அதன்படி நடந்தால் உலகமக்கள் அனைவரும் ஒருமைப்படுவது திண்ணனம். ஆகவே அவர் நோக்கம் நிறைவேற அவரின் பணி தொடர நீண்ட ஆயுள் ஆரோக்கியத்துடன் வாழ எல்லாம் வல்ல தான்தோன்றீஸ்வர பெருமானின் நல்லாசி நிலைக்க வேண்டுகின்றோம்.

நன்றி

சிவருஷ்.ரு.கு. சுச்சிதானந்த குருக்கவர்
வீரன்சேனை. திருப்பழகாமம்.



என்னுடைய



என் அன்பின் இனிய உறவுகளே! உங்கள் எண்ணமெல்லாம் குளிர் ஓர் நற்செய்தியை இந் நூலின் மூலம் பல தலைப்புக்களில் உங்கள் கருங்களில் தவழுவிடுகின்றேன். அந்த செய்தி சமாதானம், புனித சமாதானம், கருணை, நீதி, மன்னிப்பு, முரண்பாடுகள், மனித நேயம், பருவங்கள், போதையற்ற வாழ்வு, தாய் நாடு என்பனவாகும். இந்த தலைப்புகளின் கீழ் சமாதான கதவுகளை தட்டுகிறேன் நீங்களும் வாருங்கள் சேர்ந்து தட்டுவோம். பூமியின் சமாதானங்க்கதவு திறக்கப்படும் வரை யூமாட்டோம் தூய நிறைவூக்கஞ்சன் வாழ்வோம்.

கடந்த 35 வருடங்களாக எழில் கொஞ்சம் வட கிழக்கில் உள்ள பல கிராமங்களில் வாழ்கின்ற மக்களின் சுகதுக்கங்களில் பங்கேற்று, அதன் பசுமையான நிலைவுகள் மனதை விட்டு மாறாத பதிவுகளாக காணப்படுகின்றன. வடக்கு கிழக்கில் யுத்தம் நடைபெற்று பாதித்த பகுதிகளில் இருந்து மக்கள் மீண்டும் பூரண வாழ்வியலுக்கு திரும்பவில்லை. கல்வி, பொருளாதாரம், வீழ்ச்சியடைந்து காணப்படுகின்றது. அதேத் சந்ததியின் எதிர்காலம் நம்பிக்கையற்றதாக தொடரும் அவை நிலை.

இந்த நாட்டில் பாரிய மாற்றம் ஒன்று ஏற்பட வேண்டும். எந்த காரணத்திற்காகவும் இந்த நாட்டில் மட்டுமல்ல எந்த நாட்டிலும் யுத்தம் ஏற்படக்கூடியது. யுத்தமென்பது மனித இனத்திற்கான மிகப்பெரிய அவலம். அடுத்த சந்ததிக்கான ஒளிமயமான நம் பிக்கை தரும் நிகழ்கால செயற்றிட்டங்கள் அமைய வேண்டும். இது ஒரு புதிய சமுதாய ஒப்பந்தம். எல்லோரும் இணைய வேண்டிய மனித சங்கிலி. இது ஒரு தூய பாலம். அமைதிக்காக சமாதானத்திற்காக சூப்பிடச் சத்துக்காக அடுத்த தலைமுறையின்பால் அன்பு கொண்டு, அனைவரையும் ஒன்று சேர்த்து ஏற்றப்படுகின்ற இந்த தீபம் எல்லோருக்கும் நிட்சயமாக ஒளிகிடைக்கச்செய்யும். இதுவே எங்களின் தூய இலக்கு.

நன்றி.

எல்லாப்புகழும் இறைவனுக்கே.

நீதி

நீதியின் நிமித்தம் துன்பப்படுகின்றவர்கள் பாக்கியவான்கள். இது பைபிள் கூறும் நீதிப்பண்பியல். எல்லாத்துயரங்களுக்கும் கொடுமைகளுக்கும் தொல்லைகளுக்கும் முரண்பாடுகளுக்கும் அமைதி இன்மைக்கும் காரணம் நீதி சமமாக பேணப்படாத நிலையே. தனிமனிதன் என்றாலும் சரி, குடும்பம் சமூகம் நாடு என்றாலும் சரி நீதி தவறிய நெறி முறையின் காரணத்தால் அமைதி இழந்து அழிந்து போகும் என்பது வரலாற்று உண்மை.

நீதி என்பது வீட்டிலும் சரி, நாட்டிலும் சரி, ஏட்டிலும் சரி, கோட்டிலும் சரி இணையற்ற உயர் பீடத்தில் இருக்க வேண்டும். இல்லாவிட்டால் அந்தி தளைத்தோங்கும் அக்ரமம் மேலோங்கும் அமைதிக்கு பங்கம் ஏற்படும். ஒரு ஊரில் “ஒரு நீதவான் இருந்தால் அந்த ஊரை நான் காப்பாற்றுவேன்” என்பது பைபிளின் விளக்கம். அப்படியானால் எமது ஊரில் ஒரு நீதவான் கூட இல்லாமல் போய்விட்டாரே. அதனால்தானே முப்பது வருடம் எமது நாட்டில் யுத்தம் ஏற்பட்டது, இன்னல்கள் ஏற்பட்டன. எல்லா திசைகளிலும் ஒப்பாரியும் ஒலமும் கேட்டது. இது உண்மைக்கான ஒரு சாட்சி. மனிதன் பிறக்கின்ற பொழுது அவனோடு ஒரு சாட்சியும் பிறக்கிறது அது தான் மனச்சாட்சி. அதுவே உண்மையான உயர் நீதி மன்றத்தின் முதல் சாட்சி. அங்கே நன்மைகளும் தீமைகளும் பதியப்படுகின்றன. அதுவே நீதி வழங்கும் நாட்களின் தீர்ப்புக்கான சுய அறிக்கை.

பல குற்றங்களை செய்தபின் தனக்குத்தானே தண்டனை கொடுத்து, தண்டிக்கின்ற மனச்சாட்சியுள்ள மனித சபாவம் உள்ளதை கண்முன்னே பலரிடம் காண்கின்றோம். உள் குற்றங்களை நீ உணர்ந்து திருந்தி வாழும் போது நீ மன்னிக்கப்படுகின்றாய். நீதிப்பாதையில் நீ தொடர வழி காட்டும் நம்பிக்கை ஒளி உயர்ந்தேர் காட்டிய வழி. உயர்ந்த உள்ளம் கொண்ட நீதிவான்கள் பூமியை சுதாகரித்துக்கொண்டவர்கள், மக்களின் மனங்களில் வாழ்பவர்கள்,

நம்பிக்கைக்கு பாத் திரமானவர்கள், இறைவனை நேசிப்பவர்கள். உலகில் தோன்றிய எல்லா வகையான யுத்தங்களும் நீதி தவறிய பாதைகளும் நெறிமுறை தவறிய செயற்பாடுகளும் மனித நேயத்தின் தோல்வியே ஆகும். மனிதாபிமானம் தோற்றுப்போயின் அநீதிகள் அரங்கேற்றம் செய்யப்பட்டது. அகிலமே அவலக்குரலால் அதிரந்து போயின். அனைத்து நீதிக்கரங்களும் இறுகப்பினைக்கப்பட்டன. ஒலங்களும், ஓப்பாரியும் தலைவிரித்தாடன். உலகின் உண்மைகள் மறைக்கப்பட்டன, அநீதியான தீர்ப்புகளால் உலகம் அல்லோலப்பட்டது. அன்புவழி, அறவழி, அகிம்சைவழி, உயர்ந்த நீதியின் அடிப்படைத் தத்துவம் அவையாவும் சிறைக்கதவுக்குள்ளே தள்ளிப்பூட்டப்பட்டன.

சர்வதேச நாடுகளின் சுயநல நோக்கங்களும் பொய்யும் பொராமையும், போட்டா போட்டியும் இன மத மொழி பண்பாட்டு ஆதிக்கமும் முதலாம் உலகப்போர் தோன்றுவதற்கு காரணமாகின. அதன் எதிர் விளைவுகளால், அநீதியான தீர்ப்புகளால் வஞ்சகத்தனமான குழ்ச்சியால் இரண்டாம் உலகமகாயுத்தம் தோன்றியது. அதன் விளைவால் ஏறக்குறைய 5 கோடி அப்பாவி இளைஞர்கள் கொல்லப்பட்டனர், என்னற்ற அப்பாவி மக்கள் வகைதொகையின்றி கொல்லப்பட்டார்கள். தூடிதூடித்து மாண்டு போன, இரத்தக்கறை படிந்த அந்த அத்தியாயம் வரலாற்றில் பதியப்பட்டது. அதனுடைய விளைவுகள் இன்னும் முடியவில்லை.

இரண்டாம் உலகப்போர் ஏற்பட்ட காலத்தில் நாகசாயி, ஹீரோசீமா இரண்டு நகரங்கள் பூண்டோடு அழிக்கப்பட்டன. அதனுடைய விளைவுகளால் இன்னும் அந்த ஜப்பான் நாட்டில் அங்கவீனமான குழந்தைகள் பிறந்துகொண்டே இருக்கின்றன. தவறுதலான மொழிபெயர்ப்பின் காரணமாக அமெரிக்க ஜனாதிபதி ரிட்ருமனால் கட்டளையிட்டு இரண்டு நகரங்கள் பூண்டோடு அழிக்கப்பட்டன. தவறுதலான மொழி பெயர்ப்பின் காரணமாக அனுகுண்டை பாவிக்கும் நிலை ஏற்பட்டது என்ற காரணத்தை ஏற்றுக்கொள்ள

முடியவில்லை. இத்தனை வருடங்கள் உருண்டோடனாலும் அவர்களது துயர நிலையில் நாங்களும் பங்கெடுத்துக்கொள்கிறோம்.

இதை எழுதுவதன் நோக்கம் பூமிக்கு சமாதானம் தேடும் முயற்சி. இது ஓர் அளப்பெரிய மனித நேயத்தொண்டு. இரண்டாம் உலகமகா யுத்தத்திற்குப்பின் ஜக்கியநாடுகள் சபை, சர்வதேச நீதிமன்றங்கள் உருவாகினாலும் இன்னும் உலக நாடுகளில் ஏற்படும் நீதியற்ற சம்பவங்களை உற்றுநோக்கும் போது, ஒரு தூய்மையான உண்மையான சமசீரான நீதி முறைகளின் செயற்பாடுகள் கடைப்பிடிக்காததின் விளைவுகளே அதற்கு காரணமாகின்றன. ஈரான், ஈராக், லிபியா, சிரியா, பலஸ்தீனம், ஆப்கானிஸ்த்தான் போன்ற நாடுகள் அமைதியற்ற தேசமாக காணப்படுவதற்கு மேற்கு நாடுகளின் செயற்பாடுகளும் ஒரு காரணமாகும். அன்பார்ந்த பண்பார்ந்த மக்கள் வாழும் அழகான தீவான எமது நாட்டிலும் கூட நீதியான செயற்பாடுகள் இல்லாததின் காரணமாகத்தான் முப்பது வருடம் மிக கொடுமையான யுத்தத்திற்கு இந்நாட்டு மக்களாகிய நாம் முகம்கொடுக்கும் நிலை ஏற்பட்டது. அதன் விளைவுகளில் இருந்து விடுபடமுடியாமல் தவித்துக்கொண்டிருக்கின்றோம். எல்லா வகையான இன்னல்கள் இடையூறுகளுக்கும் மனித முரண்பாடுகளே காரணம். முரண்பாடுகள் ஏற்படுவதற்கு அநீதியான தீர்வுகளே காரணம். ஆகவே சமநீதி, மனிதநேயம் என்பவை தோன்றாதபட்சத்தில் சமாதானம் என்பது ஒரு தூர கனவே. இன்று உலகில் பைபினும் பகவத்கீதையும் திருக்குறளும் திருக்குரானும் தர்மபதமும் மனித இனம் மாறாமல் சீரிய வழியில் செல்வதற்கு பூமியில் அமைதி சமாதானம் கபீசம் ஏற்படுவதற்கு உலகுக்கு அனுப்பப்பட திறவுகோல்களாக விளங்கும் நால்களாக உள்ளன.

பாண்டிய மன்னரின் நீதி தவறிய செயற்பாடுகள்தான் மதுரை மாநகரமே தீக்கிரையானதாக சிலப்பதிகாரம் கூறுகிறது. எமது முன்னோர்களின் நீதி தவறாத செயற்பாடுகளால் அவர்களுக்கென்று

சிறப்புமிக்க வரலாறு உண்டு. என்றாலும் முற்றுமுழுதாக முரண்பாடுகளால் தொடர்ந்து உடன்பாடுகள் ஏற்படவில்லை. பின்னால் அவர்கள் தேய்பிறையானார்கள். உலகில் முதல் தோன்றிய இனம் பண்பாடு பாரம்பரியம் மொழி போன்றவற்றுக்கு சொந்தக்காரர்களுக்கு ஒர் நாடு இல்லை ஏன்? உலகில் சனத்தொகையில் குறைவாக காணப்படுவது ஏன்? அதற்கு காரணம் முரண்பாடுகளே. அவ்வாறாயின் சமமான சமத்துவமான செயல்முறையே இல்லாத காரணமாக அமைதிக்கு பங்கம் ஏற்பட்டது அவர்களின் பின்தங்கிய நிலை. சமநீதி சமத்துவமான செயல்முறையே அமைதிக்கு பங்கம் விளைவிக்காத ஆட்சிமுறை. பூமிக்கு அமைதியும் சமாதானமும் சுபீட்சமும் பகுமையும் ஏற்பட உயர் நீதியான செயற்பாடுகளே மிகமுக்கிய தேவையாகும். நீதியின்றி எல்லாமே கானல்நீராக போய்விடும் என்பது உலகவரலாறு தந்த ஆணித்தரமான உண்மை. இதனால்தான் எமது முன்னோர்கள் “அரசன் அன்று கொல்வான் தெய்வம் நின்று கொல்லும்” எனக்கூறினர். நீதி தவறாத நெறிமுறையே எம்மை பாதுகாக்கும் பொறிமுறை.

கல்வி

கவ்வி என்பது கண்கள் போன்றது. கல்வி கற்ற ஒருவன் அறிவுள்ளவனாக, ஆற்றல் மிக்கவனாக, ஆற்றிவின் பண்பை உணர்ந்தவனாக, புதிய உலகை உருவாக்கத்துடிக்கும் பொக்கிசமாக விளங்குவான். ஆழமாகவும் அகலமாகவும் நீளமாகவும் பார்ப்பதற்கு கல்வி எனும் கண்கள் தேவையாக இருக்கிறது. எனவேதான் எமது முன்னோர்கள் கல்வி என்பது கண்கள் போன்றது என்றனர். வரலாற்றில் தடம் பதித்தோர் எல்லோரும் வையத்துள் வாழ்வாங்கு வாழ்ந்தவர்களே.

உலக வரலாற்றில் தடம்பதித்தவர்கள் அனைவரும் ஏதோ ஒருவகையில் கல்வி கற்றவர்களே. திண்ணைப் பள்ளிக்கூடங்களாக இருக்கலாம் தெருப்பள்ளிகளாக இருக்கலாம், கல்விச்சாலைகளாக இருக்கலாம் பல்கலைக்கழகமாக இருக்கலாம், கல்லூரிகளாக இருக்கலாம் மழைக்குக்கூட பள்ளிக்கூடம் ஒதுங்காதவர்களாக இருக்கலாம் உலகமே மாபெரும் பல்கலைக்கழகமாக இருக்கலாம் சிலருக்கு சிறைச்சாலைகள் கூட கலாசாலைகளாக இருக்கலாம் வழமான வாழ்வும் நலமான வாழ்வும் மனம் மகிழும் வாழ்வும் கல்வியில்தான் தங்கியிருக்கிறது என்றால் அது மிகையல்ல. தனிமனித வாழ்விலும் சரி சமுதாய வாழ்விலும் சரி சமுதாய வளர்ச்சியிலும்சரி மாற்றம், மறுமலர்ச்சி, வெற்றியை நிர்ணயிக்கும் சாதனம் கல்வியே.

“எப்பொருள் எத்தன்மையாயினும் அப்பொருள்

மெய்ப்பொருள் காண்பதறிவு”

நீநெடுந்த பொருட்கள் என்னென்ன தன்மை கொண்டவையாக இருந்தாலும் அதை ஆழமாக ஆய்ந்தறிய வேண்டும். அதன் உண்மைத்தன்மையை அறிதலே சாலச்சிறந்தது. கற்றோர்க்கு சென்ற இடமெல்லாம் சிறப்பு. ஓர் கல்விக்கூடம் திறக்கப்படும் போது ஓர் சிறுச்சாலை மூடப்படுகிறது என்பது ஓர் பேற்றிஞரின் வாக்கு.

ஒவ்வொரு நாடும் அரசாங்கமும் கல்விக் கூடங்கள் பாடசாலைகள் என்பவற்றை அமைத்திருக்காவிட்டால் இன்றைய நவீன வளர்ச்சியை உலகம் கண்டிராது. உலகிலே ஒருவன் வெறுக்கத்தக்க ஒன்று இருக்குமானால் அது அறியாமை எனும் மட்டம் இருள் ஒன்றுதான். இது வில்லியம் சேக்ஸ்பியரின் அறிவுக் களான் சியத் தில் இருந்து வெளிவந் தவவ. அறியாமையைத்தவிர வேறுதோரு அடிமைத்தனமும் இந்த உலகில் இல்லை என்பது முன்னோர்களின் கருத்து. கல்வியறிவினை போதிருப்பதை விட பிறக்காமல் இருப்பது மேல். அறியாமையே துன்பத்தின் ஆணிவேர். அறியாமையே முடநம்பிக்கைகள், முடக்கொள்கைகள் என்பவற்றின் நஞ்சவித்தாகுமென அறிஞர் பிளேட்டோ கூறுகிறார்.

பெர்நாட்சாவின் இலக்கியங்களில் கிறிஸ்மஸ் கரோல் மற்றும் பல தலை சிறந்த நாடகங்கள் தன்னுடைய கடின உழைப்பாலும் முயற்சியாலும் கிடைத்தது. டால்ஸ்டாயின் கடின உழைப்பால் போரும் அமைதியும் என்ற நூல் கிடைத்தது. கால்மாகர்களின் கடின உழைப்பால் உலக முலதனம் என்னும் நூல் கிடைத்தது. ரெட்சேகேதரர்களின் கடின உழைப்பால் ஆகாய விமானம் கிடைத்தது. தோமஸ் அல்வாஸ்டிசன் இல்லாவிட்டால் மின்சாரம் நமக்கு கிடைத்திருக்காது. மார்க்கோனி இல்லாவிட்டால் வானொலி நமக்கு கிடைத்திருக்காது. அலக்ஸ்சாண்டர் பிளமிங் இல்லாவிட்டால் பென்சிலின் மருந்து நமக்கு கிடைத்திருக்காது. திருவள்ளுவர் இல்லாவிட்டால் திருக்குறள் நமக்கு கிடைத்திருக்காது. அப்துல்றகீம் இல்லாவிட்டால் வாழ்க்கையில் வெற்றி நமக்குக் கிடைத்திருக்காது. மேரிகியூரி இல்லையென்றால் ரேடியம் கிடைத்திருக்காது.

இன்றைய நீவீன உலகத்திற்கு காரணமே உலகின் தலைசிறந்த மேதைகளின் கடின உழைப்பு, பெரும் முயற்சி மற்றும் அளப்பிய தியாகத்தினால் கல்வியில் செய்த மாபெரும் பூர்சியாகும். இளமையில் கல்வி சிலையில் எழுத்து என்று கூறியது போல் இளமையில் கற்க வேண்டும். நேரம் பொன்னானது. காலத்திலே பயிர் செய்ய வேண்டும். 6 வயது முதல் 25 வயது வரை கற்க

வேண்டும். 25 வயது முதல் 50 வயது வரை செயற்படும் காலம். 50க்கு பின் வழிகாட்டும் காலம்.

“கற்க கசடற கற்பவை கற்றபின்

நிற்க அதற்குத் தக”

கற்க வேண்டும் என்னவற்றைக் கற்க வேண்டும்? சிறந்தனவற்றை கற்க வேண்டும். எப்பொருள் எத்தன்மையான போதும் அநில் உள்ள உண்மைத்தன்மை விளங்கும் வரை ஆய்வு செய்து கற்க வேண்டும். சிறந்த உயர்ந்த மனித இனத்திற்கு தூய தொண்டு செய்யக்கூடிய அதி சிறந்த கல்வியை கற்க வேண்டும். அவ்வாறு கற்ற பின் நீ உன்னுடைய சந்ததிக்கு அதை தாரை வார்த்து கொடுக்க வேண்டும். அறிவியல் ஆன்மீகம் விஞ்ஞானம் மெஞ்ஞானம் எந்தக்கல்வி என்றாலும் சரி அது ஒவ்வொரு மனிதனதும் தெரிவாகும். ஆனால் நீ கற்கின்ற கல்வி மனித இனத்திற்கான மறு வாழ்வு திட்டமாகவும் முரண்பாடுகள் மறைந்து உடன்பாடுகள் ஏற்படக்கூடிய, உலக அமைதிக்கு பங்கம் விளைவிக்காத அதி சிறந்த கல்வியாக இருக்கவேண்டும்.

கல்வி என்பது அழியாத செல்வம் அதனால்தான் நமது முன்னோர்கள் பிச்சை புகினும் கற்கை நன்றே என கூறினர். நாம் வாழ்நாள் முழுவதும் கற்க வேண்டிய கல்வி அளப்பெரியது. கற்பதற்கு வாழ்நாள் போதாமல் காணப்படுகிறது. இதனையே ஒளவையார் கற்றது கைமண்ணளவு கல்லாதது உலகளாவு என்று கூறுகிறார். ஆனால் நாமோ இன்னும் கடுகளவாவது கற்கவில்லை. எனவே என் உறவுகளே எமது நோக்கம் இலக்கு இலட்சியம் கனவு அடுத்த தலைமுறையின் உயர் கல்வித்துறையாக இருக்கவேண்டும். அதன் மூலமே உயர்ந்த மாணிட விழுமியங்களை உருவாக்க முடியும். உலக அமைதிக்கான சமாதானத்திற்கான சுபீர்ச்சுத்திற்கான பாதை இது. ஒருமித்து பயணம் செய்வோம் எம்மோடு இணைந்து கொள்ளுங்கள்.

முரண்பாடு

இன்னும் பூமிக்கு அமைதி இல்லை சாந்தி இல்லை சமாதானம் இல்லை என்றால் அதற்கு காரணம் உலகம் தோன்றிய நாள் முதல் இதுவரை முரண்பாடுகளில் இருந்து உடன்பாடுகள் தோன்றவில்லை என்பதே. தனிமனிதன், குடும்பம், ஊர், நாடு, கண்டம், உலகம் இவையனைத் தும் ஒன்றோடு ஒன்று மோதிக்கொள்ளும் நிலை தொடர்ந்த வண்ணமே இருக்கின்றது. குழந்தை உள்ளம் இறைவன் குடியிருக்கும் இல்லம். எந்த இனம், எந்த மொழி, எந்த மதம், எந்த குலம், எந்த நாடு, எந்த கொள்கை, எந்த அரசியல் என்றாலும் சரி முரண்பாடுகளை நீக்கிவிட்டு குழந்தைகளாக என்னிடத்தில் வாருங்கள் என்று இறைவன் கூறியது அதனால்தான். குழந்தையும் தெய்வமும் ஒன்றெனக் கூறுவதும் இதைத்தான். இறைவனுக்கு எந்த மதமோ குலமோ கோத்திரமோ கிடையாது, எந்த முரண்பாடுகளும் அவருக்கு கிடையாது. அளவற்று அருளாளனும் நிகரற்ற அன்பாளனும் அவரே.

முரண்பாடுகள் கலைந்த மனித மனங்களால் மாத்திரமே உடன்பாடுகளை எட்டமுடியும். உடன்பாடுகள் இல்லையே எல்லாத் துப்பங்களுக்கம் துயரங்களுக்கம் கொடுமைகளுக்கம் மனித இனம் ஆளாக்கப்படும் என்பது ஆணித்தரமான உண்மை. உலகில் இதுவரை தோன்றிய எல்லா யுத்தங்களும் முரண்பாட்டின் வெளிப்பாடுகளே.

நேட்டோ நாடுகளுக்கம் வோர்சோ நாடுகளுக்கும் ஏற்பட்ட முரண்பாடுகள், கம்யூனிசத்திற்கும் முதலாளி வர்க்கத்திற்கும் ஏற்பட்ட முரண்பாடுகள், அமெரிக்காவுக்கும் சோவியத் யூனியனுக்கம் ஏற்பட்ட முரண்பாடுகள், அமெரிக்காவுக்கும் சீனாவுக்கும் ஏற்பட்ட முரண்பாடுகள், அரவு ஸ்ரேல் நாடுகளின் முரண்பாடுகள், சீனா பாகிஸ்தான் இந்தியா நாடுகளின் முரண்பாடுகள் இவைகள்தான் பூமியில் தீர்க்கப்படாத முரண்பாடுகள். இதன் காரணமாக பூமியில் வாழ்ந்த கோடிக்கணக்கான உயிர்கள் அழிந்து போயின, அழிந்து புஞ்ச சமாதானம்

கொண்டிருக்கின்றன, இன்னும் பெரும் தொகையானோர் அழியக்கூடும். மனித உயிர்களை சிதைத்து வதைத்து துடிதுடித்து கொல்வதற்கு பாதுகாப்பு என்ற பேர்வையில் ஆயுத உற்பத்திக்கான அதிகளை நிதியை உலகின் எல்லா நாடுகளும் போட்டாபோட்டியுடன் முனைந்து ஒதுக்கீடு செய்து பூமியை தீப்பிளம்பாக மாற்றத்துடிப்பது ஏற்றுக்கொள்ளப்படமாட்டாது.

பசி, பட்டினி, வறுமை, நோய், கல்வி, சுகாதாரம், பொருளாதாரம், மனித இனத்திற்கு ஏற்பட்ட மிகப்பெரும் கொடுமைகள் என்பன பற்றி சிந்திப்போர் மிகக்குறைவாகவே காணப்படுகின்றனர். என் இனிய உறவுகளே இறைவன் மிக எதிர்பார்ப்போடு படைத்த இந்த பூமியில் மனிதர்களால் பெரும் கொடுமைகள் நடக்கப்போகின்றது என்பது மட்டும் உண்மை.

ஒவ்வொரு நாடும் மனித உயிர்களை வெகுவிரைவில் அழிப்பதற்கு பெரும் எண்ணிக்கையில் நவீன ஆயுதங்களை உற்பத்திசெய்கின்றன. அனுவாயதங்கள், ஏவுகணைகள், ஆகாயம் நிலம் கடலில் இருந்து ஏவப்படும் ஏவுகணைகள் என்பன பூமியை சில மணித்தியாலங்களில் தீப்பிளம்பாக்கிவிடும். உன்னையும் உன்குடும்பத்தையும் காப்பாற்ற நினைக்கும் சகோதரா! அந்த எண்ணம் எனது ஊர் இனம் நாடு என்பவற்றை காப்பாற்ற வேண்டும் என்பதிலும் இருக்க வேண்டும். நாம் எல்லோரும் சேர்ந்து பூமித்தாயை காப்பாற்றினால்தான் எல்லாமே சாத்தியமாகும்.

அதிகமான கோடிக்கனக்கான அமெரிக்க டொலர் நிதியை பாதுகாப்பு என்ற பெயரில் ஒவ்வொரு நாடுகளும் ஒதுக்கீடு செய்கின்றது அப்படியானால் இராணுவமே இல்லாத பல நாடுகள் கல்வி பொருளாதாரம் என்பவற்றில் வளர்ச்சி நாடாக காணப்படுகின்றதே ஏன்? அரபுக்கடல் இப்பொழுது கண்ணர்க்கடல் ஆனதே அது ஏன்? ஆப் கானிஸ் தான் இப்பொழுது சென்னீர்க்கடலானதே அது ஏன்? பலஸ்தீனம் இப்பொழுது பரிதவிக்கிறதே அது ஏன்? உங்களதும் எங்களதும் உலகமெங்கும் புன்ற சமயத்திற்கும்

வாழும் கோடான கோடி மக்களினதும் உற்சாகத்திற்குரிய பாணம் தேவீர். ஆனால் ஒர் சமூகத்தின் அடிமைச்சாசனம் இரத்தக்கண்ணீர் தெரியுமா? உலகின் மிகக்கொடுமையானது எது தெரியுமா ஒர் மனிதன் இன்னோர் மனிதனை அடிமையாக்குவது, ஒர் இனம் இன்னோர் இனத்தை கொடுமைப்படுத்துவதே ஆகும். பூமியில் மனித இனம் ஏற்றத்தாழ்வின்றி வேறுபாடின்றி சம உரிமைகளோடும் சமாதானத்தோடும் வாழ வேண்டும் என்பதே எமது கனவு. உயர்ந்தவன் தாழ்ந்தவன், ஏழை பணக்காரன், முதலாளி தொழிலாழி என்ற பேதமின்றி பூமியில் எல்லோரும் சமமாக வாழவேண்டும் என்ற பொது நோக்கோடு ஒவ்வொரு கரங்களையும் இணைத்துக்கொள்வோம் வாருங்கள்.

நாங்கள் எதிர்பார்க்கும் அந்த நாள் பூமியில் எல்லா உயிர்களும் மகிழும் நாள். உலகின் எல்லா திசைகளிலும் சமாதான புறாக்கள் சிறகடித்துப் பறக்கும் நாள் அந்த நாள் அமைதி பொங்கும் நாள். ஆனந்தம் நோக்கிய பயணம் புதிய உலகை படைக்கும் தூய்மை நோக்குடனான பயணம். உளத்துப்போன பழ்மையான கொள்கைகளை உதறித்தள்ளுங்கள். முரண்பாடுகளை கலைந்து விடுங்கள் உடன்பாடுகளைக் கண்டு உடன்படிக்கைகளை ஏற்படுத்திக்கொள்ளுங்கள். இது ஒரு தூய உடன்படிக்கை. மனிதநேயமும் மனிதாபிமானமும் மானிடத்ரமமும் மனிதநாகரிகமும் மிகமிக உயர்ந்த விருந்தோம்பலும் இதுவே.

இது ஒட்டுமொத்த மனித இனத்திற்கான விடியலும் விடுதலையும் பெற்றுக்கொள்ளும் பாதை. கணவனுக்கும் மனைவிக்கும் உள்ள முரண்பாடுகள், பெற்றோர்க்கும் பிள்ளைகளுக்கும் உள்ள முரண்பாடுகள், ஆசிரியர் மாணவர்களுக்குள் முரண்பாடுகள், தொழிலாழிக்கும் முதலாழிக்கும் உள்ள முரண்பாடுகள், நாட்டு தலைவனுக்கும் குடிமகனுக்கும் இடையிலான முரண்பாடுகள் போன்றவற்றை தீர்த்துக்கொள்ளும் தருணத்தில் எல்லாமே நன்றாக இருக்கும்.

வீடு, பள்ளிக்கூடம், சமூகம், தொழிற்சாலை, நாடு எல்லாம் வளர்ச்சிப்பாதையில் செல்வதற்கு முரண்பாடுகள் இல்லாமல் செய்ய வேண்டும். இல்லாவிட்டல் முடிவில்லா துன்பங்கள் அதிகரித்து பூமியின் முடிவு நெருங்கிவிடும். அதற்குள் உங்களின் எங்களின் எல்லோரினதும் முடிவையும் மாற்றிக்கொள்வோம். பூமியில் பாலைவனங்கள் சோலைவனங்களாக மாறுட்டும். வறுமை நீங்கி, கொடுமை நீங்கி, பசிபட்டினி நீங்கி, நோய் நீங்கி எங்கும் அமைதியும் பசுமையும் ஏற்பட்டு சிரிப்பொலியும் கேட்கும் அந்த நாள் உலகத்திற்கு திருநாள். அந்த நாளை எதிர்பார்க்கும் என் அன்பின் உறவுகளே உங்களோடு நான்.

புந்த சமாதானம்

சமாதானம் எனும் சன்மார்க்க நூலை எண்ணத்தில் கருவமைத்து எழுத்து வடிவில் வழியமைத்து தந்த இறைவா! பெரும் சமாதானம் உன்னுடைய வழியில் மாத்திரமே சாத்தியமாகும் உன்பாதம் பணிந்து பயணிக்கின்றேன்.

ழுமியின் ஒவ்வொரு மூலைக்குள்ளும் முனகல் சத்தம் கேட்கிறது. ஒப்பாரியும் ஒலமும் ஓங்கி ஒலிக்கிறது. கண்ணீர் வடிக்கும் மனித முகங்கள் கோடான கோடி. செந்நீர் சொரியும் ரணங்கள் கோடான கோடி. பூமி படைக்கப்பட்ட நாள் முதல் இந்நாள் வரை முரண்பாடுகள் தோற்றுவித்த கொடுர யுத்தங்கள் தொடர்ந்த வண்ணம் இருக்கின்றன. அறிவு புரட்சியோ, ஆண்மீக புரட்சியோ, எதிர்பாராத விஞ்ஞான வளர்ச்சியோ யுத்தங்கள் நிறுத்தப்படவில்லை. துப்பாக்கி வேட்டுச்சத்தங்கள் முடிவுக்கு கொண்டு வரப்படவில்லை. குண்டு வெடிப்புக்கள் தொடர்ந்த வண்ணம் இருக்கின்றன. கடற்படையும் விமானப்படையும் தரைப்படையும் ஏவுகணைத்தாக்குதலில் இருந்து பின்வாங்கவில்லை.

ஏதோ ஒரு வகையில் மனித இனத்தை வெகுவிரைவாக அழிப்பதற்கான நவீன ஆயுத உற்பத்திகளை, சிறிய நாடோ பெரிய நாடோ எல்லா நாடுகளும் பாதுகாப்பு என்ற பெயரில் அதிகளவில் உற்பத்தி செய்து வருவது 21ஆம் நூற்றாண்டின் மனித இனத்திற்கான சாபக்கேடு. மனித இனத்தின் ஆரம்ப காலம் தொடக்கம் பின் மன்னர்கள் கால யுத்தங்கள், போர்த்துக்கேயர் ஒல்லாந்தர் ஆங்கிலேயர் கால யுத்தங்கள், பிரஞ்சுப்போர், அமெரிக்க சுதந்திரப்போர், ரஸ்யப்போர், இஸ்ரேல் அராபுநாடுகளின் போர், சீன இந்தியப் போர், பாகிஸ்தான் இந்தியப்போர், வியட்னாம் போர், முதலாம் உலகப்போர், இரண்டாம் உலகப்போர் என எத்தனை உலகப்போர்கள் இந்த பூமியில் நிகழ்ந்து விட்டன. நிகழ்ந்து கொண்டிருக்கின்றன. இன்றுவரை மனிதநேய, மனிதாபிமான,

மாணிடதற்மத்திற்கான சமாதானக்கதவு திறக்கப்படவில்லை. பூமி இறைவனால் படைக்கப்பட்ட நாள் தொடக்கம் இன்றுவரை முரண்பாடுகளில் இருந்து விடுபடவில்லை, மனித உடன்பாடுகள் எதையும் எட்டவில்லை. மனிதன் சந் தோசத்தையும், சமாதானத்தையும், அமைதியையும் சுபீச்சத்தையும் தொலைத்து விட்டான். பசி, பட்டினி, நோய், வறுமை, இல்லாமையிலிருந்து விடுபடவில்லை. கோடானகோடி இளைஞர்கள் யுத்தங்களால் கொல்லப்பட்டிருக்கின்றனர். பெறுமதி மிக்க மனித சக்தி பயன்படாமல் போய்விட்டது. யுத்தங்களினால் உலகப்பொருளாதாரம், கோடான கோடி டொலர்கள் பயன்று போய்விட்டது. இரும்புகளும் எலும்புகளும் கல்லறைகளும் செல்லரித்த கட்டாங்களும் சொல்ல முடியாத துன்ப நிகழ்வுகளும் தொடர்க்கதையாகி விட்டன. யுத்தம் விட்டுச் சென்ற பாடங்களும் தடங்களும் தடையங்களாக வரலாற்றுப்பக்கங்களில் பதிந்து கொண்டன.

இனவாதிகளால் மொழிவாதிகளால் மதவாதிகளால் தூரநோக்கு இல்லாத அரசியல்வாதிகளால் உருவாக்கப்பட்ட முரண்பாடுகளால் பூமிக்கு அமைதி கிடைக்கவில்லை. அது தூரத்துகளாகவாகின. முரண்பாடுகள் நீக்கப்பட்டு உடன்பாடுகள் ஏற்பட வேண்டும். உடன்பாடுகள் ஏற்படவேண்டுமானால் எங்கள் என்னை முழுவதும் மனித நேயம், மனிதாபிமானம், மாணிட தர்மம், ஆக்கிரமிக்க வேண்டும். நாம் என்று கீழே விழுந்த மனிதனை இனம் மதம் மொழி நிறம் பார்க்காது தூக்கி விடுகின்றோமோ அன்றுதான் பூமிக்கு அமைதி கொண்டுவரும் உயர்ந்த மாணிடர்களுள் நாமும் ஒருவராக மாறலாம்.

எம் மைப் பொறுத்த வரையில் யுத்தங்கள் உருவாக்கப்படுகின்றன. எமது நாட்டில் ஏற்பட்ட 30 வருட கால உள்ளாட்டு யுத்தம் ஏற்பட காரணம்தான் என்ன? அதன் எதிர் விளைவுகள் சகிக்க முடியாதவையாக, ஏற்றுக்கொள்ளப்பட முடியாதவையாக இருக்கின்றன. பல இனங்கள் வாழ்கின்ற சிங்கப்பூர்

மலேசியா போன்ற தெற்காசிய நாடுகளை பார்த்தாவது நாம் எம்மை திருத்தி கொள்ளவில்லை. உலகிலே மிகவும் அழகிய இயற்கையான தீவு எம் நாடு. இங்கே வறுமையும், வேற்றுமையும், ஒற்றுமையின்மையும் அழகையும் கண்ணீரும் ஏற்படுவதற்கு யார் காரணம்? நீண்ட தூரப்பார்வை இல்லாமை, எதிர்கால நலன் கருதாமை, சமன் செய்யாத சீர் தூக்கும் கோல் போல் நீதியற்று சத்திய வழியில் நடக்காமை, சுயநலவாத தலைமைத்துவம், ஜனநாயக வழியில் செல்லாமை போன்ற காரணங்களால் சுமார் முப்பது வருட கால யுத்தம் ஏற்பட்டதோடு சுமார் முப்பது இலட்சம் கோடி அமெரிக்கன் டொலர் செலவுசெய்யப்படலாயிற்று. இதனால் யாருக்கு என்ன லாபம். சுமார் ஜந்நாறு வருடங்களுக்கு இந்நாட்டு மக்களுக்குரிய கல்வி, பொருளாதார, சுகாதாரத்திற்கென ஒதுக்கப்படும் நிதி தவறுதலாக பயன்படுத்தப்பட்டிருக்கின்றது. இந்நாட்டின் இளைஞர் அமைப்பின் மனிதசக்தி இல்லாமல் செய்யப்பட்டிருக்கின்றன. எம்மைப்பொறுத்தவரை பூமியில் புனிதர்களாக வாழ்ந்தவர்களைல்லாம் மனிதனுயரிக்க மனிதாபிமான மானிடதற்மங்களை மதித்து நடந்தவர்களே. மனச்சாட்சியோடு வாழும் மைந்தற்கள், மனுநீதி கண்ட மாமனிதற்கள், ஆன்மீகத்துக்கான அறிஞர் பெருந்தகைகள், பூமிக்கு அமைதி தேடும் புருஷர்கள் எம்மோடு இணைந்து கொள்ளுங்கள்.

இந்நாடு அழகான நாடு. இங்குள்ள மக்கள் அன்பார்ந்தவர்கள், பண்பார்ந்தவர்கள். இதில் இரண்டு கருத்துக்கள் இருக்க முடியாது. ஆனால் இங்குள்ள அரசியல்வாதிகள் இனவாதத்தையும் மொழிவாதத்தையும் சாதிவாதத்தையும் சமயவாதத்தையும் அரசியலுக் காக பயன்படுத் தியதால் நாடு சீரழிந் து சின்னாபின்னமானது என்பது கசப்பான ஓர் உண்மை. நாம் மாற வேண்டும். எமது எண்ணங்கள் மாற்றமடைய வேண்டும். எமது வாழ்வியல் புனிதமாக்கப்பட வேண்டும். வடக்கிலும் கிழக்கிலும் யுத்தம் விட்டுச்சென்ற அவலங்களில் இருந்து பாதிப்புக்குள்ளான

மக்கள் மீட்சி பெற வேண்டும். ஆனால் அது ஒரு தொடர்க்கதையாக இன்னும் தொடர்கிறது. அவர்கள் மீட்சி பெற்று எழுவதற்கு கைகொடுத்து கரம் சேர்க்க இன்னும் தருணம் கிடைக்கவில்லை போலும். வடக்குக் கிழக்கு மட்டுமல்ல நாட்டின் பல பாகங்களிலும் அங்கவீனமாவர்கள் அலைந்து திரிவதை பார்க்கமுடிகிறது. காணாமல் போனோரை எதிர்பார்த்து எதிர்பார்த்து கண்ணிர் வெள்ளத்தில் மூழ்கிப்போகின்ற பல குடும்பங்களை பார்க்கிறோம். தலைவனை இழந்த குடும்பம், தலைவியை இழந்த குடும்பம், தலைமுறையை இழந்த குடும்பங்கள் தவிக்கின்ற தவிப்பை பார்க்கின்றோம்.

ஏதோ ஒரு காரணத்திற்காக அன்பையும் ஆதரவையும் இழந்து அனாதைகளாக்கப்பட்ட அந்த குடும்பத்திற்கு நீயும் நானும் ஆழுதல் வார்த்தைகளையாவது வழங்கினோமா? அவர்கள் எமது உறவுகள் அல்லவா? கோயில்களுக்கும் கொண்டாட்டங்களுக்கும் போதைக்கும் கொட்டிக்கொடுக்கும் என் அன்புக்குரியவர்களே வறுமைப்போராட்டத்தில் தங்கள் வாழ்க்கையை தொலைத்துவிட்ட எம் உறவுகளுக்கு உதவினால் என்ன. மனிதப்படைப்பை விட உலகில் எந்தப்படைப்பும் சிறந்த படைப்பு இல்லையே. ஏன் மௌனம்? இன்னொரு முறை நீ பிறப்பதில்லையே வாழ்வதில்லையே. வையத்துள் வாழ்வாங்கு வாழும் வாழ்க்கை இதுதான்.

மானிடர் நாம் கனவு காண்பது புதிய பூமி, புனித பூமி, புதிய சமூகம், புதிய பாதை, புதிய கருத்துக்கள், புதிய கொள்கைகள் என பூமி எங்கும் புன்னகைதவமும் முகங்களை காணத்துடிக்கின்றோம். எல்லாத்திசைகளிலும் சமாதானப் புறாக்கள் சிறகடித்து பறக்க விரும்புகிறோம். இல்லை என்ற சொல்லும் வறுமை என்ற வார்த்தையும் பட்டினி என்ற கருத்தும் பினி என்ற பேச்சும் பூமியை விட்டு தொலைந்து போக வேண்டுகிறோம். எல்லையற்ற பூமியையும் கவலையற்ற மனிதமுகத்தையும் கண்ணிர்ந்த மானிடர் வாழ்வியலையும் உருவாக்க அன்பார்ந்த

உறவுகளை அறைக்கு அழைக்கிறோம், வேட்டுச்சத்தங்கள் முடிவுற்று பாட்டுச்சத்தம் கேட்க விரும்புகின்றோம்.

கும்மியும் கோலாட்டமும் அடிக்க இம்மியும் துயரப்படாத மிஞ்சு மலைகளை பார்க்க விரும்புகின்றோம். அடுத்த சந்ததிக்கு புனிதமான புரட்சிகரமான இனிதான செய்தியை தருவதோடு, எத்திசையிலும் பூமி எங்கும் அன்பு மலர்கள் பூத்துக்குலங்க அன்பையும் அமைதியையும் மன்னிப்பையும் மனிதநேயத்தையும் நிட்சயமாக அள்ளியள்ளி கொடுப்போம். இவைகள்தான் எங்கள் இதயங்களில் தேங்கி கிடக்கின்றன. குரியானி இந்தப்பூமியில் வாழ்கின்ற எல்லா உயிர்களுக்கும் வேறுபாடின்றி முரண்பாடின்றி ஒளியை தருகின்றது. வேறுபாடின்றி மழை கிடைக்கின்றது. பூமியில் எல்லாவற்றுக்கும் உயிர் வாழ பிராண வாயு கிடைக்கின்றது. அவைகள் குறிப்பிட்டு எவருக்கும் தனிப்பட்ட ரீதியில் கொடுப்பதில்லை.

ஆனால் ஆற்றிவு படைத்த மனிதன் மாத்திரம் தனக்காக தான்சார்ந்த சமூகம் இனம் மொழி மதத்திற்காக மட்டும் கேட்பதில் என்ன நியாயம்? பூமியில் உள்ள ஜீவராசிகள் அனைத்திற்குமே உரிமை உண்டு. ஆகவே முரண்பாடுகளை உருவாக்கியவர்கள் மனிதர்கள்தான் எனவே மனிதர்கள்தான் அந்த முரண்பாடுகளை நீக்க வேண்டும். அந்த முரண்பாடுகளை நீக்கும் வரை பூமிக்கு அமைதி என்பது பகற்கனவே. உயர் புத்தி ஜீவிகள் வாழ்ந்த பூமி இது. தீர்க்கதறிசிகள் வாழ்ந்த பூமி இது. நாயன்மார்கள் வாழ்ந்த பூமி இது. மாமேதைகள் வாழ்ந்த பூமி இது. எத்தனை பெரியார்கள் தோன்றினாலும் பூமிக்கு சமாதானமும் அமைதியும் இன்னும் சாத்தியப்படவில்லை.

ஒரு ஜனநாயக நாட்டில் கருத்து சுதந்திரம், எழுத்து சுதந்திரம், பேச்சு சுதந்திரம் கட்டாயமாக பேணப்பட வேண்டும். ஒரு தனி மனிதனாக இருக்கலாம் சமூகமாக இருக்கலாம் நாடாக

இருக்கலாம் அனைத்து விடயங்களிலும் மொழி உரிமை, மத உரிமை, அரசியல் உரிமை அனைத்தும் அங்கீரிக்கப்படவேண்டும். ஆனால் இனத்தின் பெயரிலோ, மொழியின் பெயரிலோ, கொள்கையின் அடிப்படையிலோ, சாதியின் அடிப்படையிலோ, ஓர் சமூகம் அழிக் கப்படுவதையோ நசக் கப்படுவதையோ அடிமைகளாக்கப்படுவதையோ அனுமதிக்க முடியாது. இதுவே சமூக அமைதியின்மைக்கு காரணமாய் அமைந்துள்ள முரண்பாடுகளாகும். நீதித்துறை ஒரு நாட்டில் மிகவும் உயர்ந்த நிலையில் காணப்பட வேண்டும். இல்லையேல் அதிகமான முரண்பாடுகள் உருவாகி எல்லாமே சீர்குலைந்துவிடும் நிலை ஏற்படும்.

யுத்தங்களை முழுமுச்சாக எதிர்க்கின்றோம். அநீதிகளையும் ஆக்கிரமிப்புக்களையும் கொடுங்கோன்மைகளையும் எதிர்க்கிறோம். ஜனநாயக விரோத செயல்கள் ஒரு நாட்டில் அமைதிக்கு பங்கம் விளைவிக்கும் செயல்களாகும். எனவே மக்களின் பார்வை, விழிப்புணர்வு மிக மிக அவசியம். உள்நாட்டு யுத்தங்கள் என்றாலும் சரி, வெளிநாட்டு யுத்தங்கள் என்றாலும் சரி யுத்தம் ஏற்படுவதற்கு முன்னர் அங்கே பல முரண்பாடுகள் ஏற்பட்டிருக்கலாம். பின்னால் ஏற்படுகின்ற பாரிய அன்றதங்கள் ஆபத்துக்கள் இழப்புக்கள் ஏற்படாவண்ணம் பேச்சுவார்த்தைகளின் போது தடுக்க முடியும். பேச்சுவார்த்தைகள் மூலமே தீர்வுகளை எட்டமுடியும். யுத்தங்கள் ஏற்படமுன் எடுத்திருக்கப்பட வேண்டிய நடவடிக்கைகள் தோல்வி கண்டபின் ஏற்பட்ட விளைவுகளே முப்பது வருடங்கால யுத்தங்கள். இதனால் யாருமே எந்தவித இலாபமும் அடையவில்லை. மாறாக அன்னிய நாட்டு ஆயுத உற்பத்தி நிறுவனங்களே பெரும் நன்மையும் இலாபமும் ஈட்டின. இதன் காரணமாக உயிரிழப்பு, பொருளாதார இழப்பு, அடுத்த தலைமுறையின் எதிர்காலம் கேள்விக்குறி, எத்தனையோ மனித அவலங்களின் உரிமைக்குரல் யுத்தமே என ஆகிவிட்டது. எனவே யுத்த எண்ணங்கள் கொண்ட வைரமான மன எண்ணங்களை மாற்ற வேண்டும். அதற்கு அன்பையும்

அகிம்சையையும் மனிதநேயத்தையும் மானிடத்ரமத்தையும் பகிர்ந்து கொள்வோம்.

சமாதானம் எனும் பொருளினது பதம் சமமாக பிறருக்கு வழங்கும் தானம் என்பதே. தானத்தில் எல்லாம் சிறந்த தானம் பூமி மகிழும் புனித சமாதானம். அதுவே புனிதர்கள் போற்றும் புகழ்மிக்க தானம். அகிலம் அமைதியடையும் நாளே ஏழ்மைகள் சிரிக்கும் நாள், இல்லாமை இன்பம் காணும் நாள், வறுமைகள் செழிக்கும் நாள், கொடுமைகளுக்கு சாவுமணியடிக்கும் நாள், யுத்தங்கள் பூமியில் இருந்து தூரத்தியடிக்கப்படும் நாள், மழலைகள் சிரிக்கும் நாள். மாமேதைகள் எதிர்பார்க்கும் நாள் இந்த நாள்தான். என் இனிய உறவுகள் மகிழும் நாள். இந்த நூற்றாண்டின் அதி உயர்ந்த செய்தி இறைவன் பூமிக்கு அளித்த பெரும் பொக்கிசம்.

நன்றி.

பருவங்கள்

மனித வாழ்வில் மூன்று பருவங்களை இறைவன் தந் திருக்கிறான். குழந்தைப்பருவம், இளமைப்பருவம், வயோதிப்பருவம் என மூன்று பருவங்கள் மானிடர் வாழ்க்கையில் சிறப்பான அம்சங்களாகும். முதலாவது குழந்தைப்பருவம், இப்பருவத்தில் மாத்திரமே எல்லா குழந்தைகளுக்கும் ஒரே மாதிரியான படைப்பு காணப்படுகிறது. இனமில்லை, மதமில்லை, மொழியில்லை, உயர்வில்லை, தாழ்வில்லை, வஞ்சகம் தெரியாது, முரண்பாடுகள் தெரியாது. இதுவே குழந்தை இலட்சணம். இதன் காரணமாகவே என்னிடம் வரும்போது குழந்தைகளாக வாருங்கள் என வேதாகமங்களும் கூறுகின்றன. இறைவனிடம் ஒரு மனிதன் கேட்கிறான், இறைவா வாழ்நாள் முழுவதும் என்னை குழந்தையாவே வாழவிடு என்று. இதனால்தான் குழந்தையும் தெய்வமும் ஒன்றேன எமது முன்னோர்கள் கூறினார்கள்.

“குழல் இனிது யாழ் இனிது என்பர்
தம்மக்கள் மழலை சொல் கேளாதவர்”

என்கிறார் வள்ளுவர். மனிதன் கண்டுபிடித்த எந்த இசைக்கருவி என்றாலும் சரி குழந்தைகளின் மழலை சொல்லுக்கு ஏது இணை. மழலை என்னும் மந்திரத்திற்கு கட்டுப்பட்ட சராசரி மனிதர்கள் நாம். நாம் அனைவரும் குழந்தைகளோடு குதாகளித்த நாட்கள்தான் எம்வாழ்வின் இனிமையான நாட்கள் என கருதுகிறேன். குழந்தைகள் என்றதும் பாவேந்தனின் பாடல்கள் நினைவுக்கு வருகின்றது. “ஓடி விளையாடு பாப்பா நீ ஓய்ந்திருக்கலாகாது பாப்பா” என் இனிமையே நீ ஓடி விளையாடு உன் அசைவுகள் ஒவ்வொன்றும் என் உள்ளத்திற்கு தரும் ஆனந்தத்திற்கு ஈடு இணை இல்லையே. உன்னால் முடிந்த தூர்ம் வரை விளையாடு ஆனால் நீ ஓய்ந்திருக்கலாகாது பாப்பா. குழந்தை பருவத்திலே ஓய்ந்திருக்கலாகாது பாப்பா என பாடுகிறார் பாரதி. உடற்பயிற்சியின்

முக்கியத்துவம், உடல் வலிமையின் முக்கியத்துவம் என்பன குழந்தையின் ஆரம்ப அத்தியாயமே மிக சிறப்பாக அமைவதற்கு பாரதி கண்ட கனவு. பாரதி கண்ட குழந்தை இரசனை இது-நோயின்றி வாழ்வதற்கு உடலும் உள்ளமும் பயிற்சி செய்ய வேண்டும் என்பதற்கு இது ஒர் ஆணித்தரமான விளக்கம்.

அடுத்த அடி “கூடி விளையாடு பாப்பா ஒரு குழந்தையை வையாதே பாப்பா”. கூடி விளையாடு பாப்பா கூடி விளையாடு. முரண்பாடுகள் இல்லா ஒன்றுபட்ட உலகம் இது. ஏற்றத்தாழ்வு இங்கு இல்லை. எல்லோரும் எங்கேயும் சமம். கூடி விளையாடி சமூக அமைப்பை மாற்று, ஒரு குழந்தையையும் வையாதே பாப்பா. ‘எந்த குழந்தையும் நல்ல குழந்தைதான் மன்னில் பிறக்கையிலே’ பாரதி கண்ட குழந்தைகள் உலகம் இது.

“சின்னஞ்சிறு குருவி போல நீ திரிந்து பறந்து வா பாப்பா” ஆண்டவன் படைத்த இயற்கைவனப்பு மிக்க பூமி, அழகான அருவிகள், ஏரிகள், குன்றுகள், பசுமையான புற்றுரைகள், உயர்ந்த செங்குத்தான மலைகள், பச்சை நிற காடுகள் அதன் இடையே பாடித்திரியும் வண்ணப்பறவைகள், சின்னஞ்சிறு குருவிகள் பறந்து திரிவதை போல நீயும் பறந்து திரிந்துவா பாப்பா. வண்ணப்பறவைகளை கண்டு உன் மனதில் மகிழ்ச்சி கொள்வாய். ஓவ்வொரு பறவைக்கும் ஓவ்வொரு நிறம், ராகம், குரல் அதைக்கண்டு உன் மனதில் சந்தோசப்பட வேண்டும்.

தேம்பி அழும் குழந்தை கொண்டு நீ திடங்கொண்டு போராடு பாப்பா. அழுவதற்கு நீ பிறக்கவில்லை. ஆழ்வதற்கு நீ பிறந்திருக்கின்றாய். சிறப்பான வாழ்வு வாழ்வதற்கு நீ பிறந்திருக்கிறாய். நீ திடங்கொண்டு போராடு. போராடும் சத்தம் கேட்டால்தான் உன் வரலாற்றில் சாதனையாளனாக இனிய செந்தமிழ் தாலாட்டு கேட்கும் காலம் வரும் என பாடிய பாரதி, சாதிகள் இல்லையாடி பாப்பா சாதிகள் இல்லையாடி பாப்பா உயர் தாழ்ச்சி,

உயர்ச்சி சொல்லல் பாவும் எனவும் பாடுகிறார். சாதி என்பதே கிடையாது, உலகில் உயர்ந்தவரோ தாழ்ந்தவரோ இல்லை. எங்கும் எல்லோரும் சமம் என குழந்தை பருவத்திலேயே பொது உடமையை பற்றிய சிந்தனையை தூண்டுகிறார் பாரதி.

நீதி உயர்ந்த மதில் கல்வி என்ற பாரதி, பொய் சொல்லாகாது பாப்பா பூஞ்சொல்லாகாது பாப்பா என பாடுகிறார். பொய் சொல்வது அதர்மம், குற்றம். வாய்மையே வெல்லும். பூஞ்சொல்லாதே அது தாழ்ந்த எண்ணங்கள் என்று கூறியவர் தெய்வம் நமக்கு துணை பாப்பா ஒரு தீங்கும் வரமாட்டாது என்கிறார். பொய் உரைக்காமல் வாழும் போது தெய்வம் நிட்சயமாக நமக்கு துணை நிற்குமென போதிக்கின்றார் பாரதி.

இளமைக்காலம் இறைவன் நமக்கு அளித்த சிறந்த கொடை. இளமைக்காலம் மிக முக்கியமான காலம். 16இல் இருந்து 30 வயது வரையான காலம் மிக முக்கியமான காலம் ஆகும். பாடசாலை பின் கலாசாலை, பல்கலைக்கழகம் என மிகச்சிறந்த ஒத்திகை பயிற்சி முடிக்கும் காலம் இது. இளமையில் கல்வி சிலையில் எழுத்து, காற்றுள்ள போதே தூற்றிக்கொள், பருவத்தில் பயிர்செய் என்பன எமது முன்னோர்கள் வகுத்த முன்னேற்றத்திற்கான வாசகங்கள். இந்த சந்தர்ப்பத்தில்தான் எதிர் காலத்திற்குரிய திட்டமிடல்கள் ஆரம்பமாகின்றன. தங்களுக்குரிய சரியான பாதையை, சரியான இலக்குகளை, சரியான பயணங்களை தெரிவு செய்யும் காலமும் இதுவாகும். நீ எதை விதைக்கிறாயோ அதையே அறுவடை செய்யமுடியும். அன்புத்தம்பியே அன்புத் தங்கையே அன்பார்ந்த அண்ணனின் அன்பு மடல் ஒரு முறைதான் மனிதப்பிறவி ஒரு முறைதான் வாழ்க்கை என்பது.

எனவே சாதனை படைக்க வேண்டும் என நீ நினைக்கின்றாயா? உலக உத்தமர்களின் வரலாற்றில் உன் வாழ்க்கையும் பதியப்பட வேண்டுமா? தன்னம்பிக்கையின் முன்

விடாமுயற்சியின் முன் கடன் உழைப்பின் முன் மன்றிடாத வெற்றிகளே இல்லை. ஸண்டன் மாநகரின் தெருப்பிச்சைக்காரன், பீத்தல்கள் நிறைந்த உடையுடன் மாற்றுடைகூட இன்றி, ரயில்வே பிளாட்பாரத்தில் வாழ்நாளை கழித்த ஓர் சாதாரண மனிதன், பேண முனையால் பெரும் செல்வத்தை ஈட்டிய அந்த மகான் பெர்நாட்சா எங்கிருந்து வந்தார் தெரியுமா? மலைக்கு கூட பள்ளிக்கூடம் ஒதுங்காத, விறகு வெட்டிக்கொடுத்து தோணி ஓட்டியாக தொழில் செய்து வாழ்க்கையை நடாத்திய ஓர் ஏழை மகன், பின் மனிதரில் புனிதராக அமெரிக்காவின் 17ஆவது குடியரசுத்தலைவனாக புகழ்பெற்ற ஆபிரகாம்லிங்கன் எங்கிருந்து வந்தார் தெரியுமா? தெருஓரம் செருப்பு தைக்கும் தொழிலை தொடங்கிய, சோவியத்யூனியனின் இரும்பு மனிதன் ஸ்டாலின் எங்கிருந்து வந்தார் தெரியுமா? உலகையே ஒரு சில மனித்தியாலங்களில் சாம்பலாக்கும் அனுகுண்டை கண்டுபிடித்த ரிலேட்டிவிடி தத்துவத்தின் தந்தையாகிய அல்பர்ட் என்ஸ்டைன் எங்கிருந்து வந்தார் தெரியுமா? பசியோடும் பட்டினியோடும் பல்கலைகழகத்தில் மயங்கி விழுந்தாள் ஓர் மாணவி, எந்த துயரங்கள் வந்தபோதும் தளராத நம்பிக்கையோடு கல்வியை தொடர்ந்து ரேடியத்தை கண்டுபிடித்து அதற்காக இருமுறை நோபல் பரிசை தனதாக்கிக் கொண்ட அந்த பெண்மணி மேரிகியூரி எங்கிருந்து எந்தார் தெரியுமா?

இவர்கள் எல்லோரும் பசியின் பக்கத்தில் இருந்து, பட்டினியின் பக்கத்தில் இருந்து, வறுமையின் பக்கத்தில் இருந்து, கொடுமையின் பக்கத்தில் இருந்து வந்தவர்கள். ஆனால் இவையாவும் சாதனைக்கோ, வெற்றிக்கோ, இலக்குகளுக்கோ, இலட்சியங்களுக்கோ தடைக்கற்கள் அல்ல. மாறாக உற்சாகம் கொடுக்கும் ஊக்க சக்தியே இவைகள்தான். ஆகவேதான் எல்லா வகையான இன்னல்களும் இடையூறுகளும் உங்கள் இலக்குகள் வெற்றி பெறுவதற்காக உருவாக்கப்பட்டன. அவைகள் ஓர் உந்துசக்திகள். போதைகளும் முரண்பாடுகளும் பாலியல்

விளம்ரங்களும் உன்னை அழிப்பதற்காகவும் சிதைப்பதற்காகவும் உன் முன்னேற்றத்தை தடுப்பதற்காகவும் உருவாக்கப்படுகின்ற தடைக்கற்கள். அவைகளை நீ சுக்குநூறாக்கி உடைத்து நொறுக்கி முன்னேற வேண்டும். உன் முன்னோர்களின் கனவு உயர் புத்திஜீவிகளின் கனவு. தாய் தந்தையின் கனவு மிகவும் புனிதமானது. இதை நிறைவேற்றுதல் ஒர் வரலாற்றுக்கனவு. உங்களை நேசிக்கிறோம், உங்களின் ஓளிமியமான எதிர்காலத்தை நேசிக்கிறோம், இந்த மண்ணை நேசிக்கிறோம் அதனால்தான் நாங்கள் எங்கள் வாழ்வினை நேசிக்கிறோம்.

வான் மறைந்த வள்ளுவன் கூறுகின்றான்,

“மகன் தந்தைக்காற்றும் உதவி இவன்தந்தை

என்னோற்றான் கொல்லெனும் சொல்”

ஒர் மகன் தன் தந்தைக்கு செய்ய வேண்டிய கடன் என்னவென்றால், இவனைப் பெற்றெடுப்பதற்கு இவனுடைய தந்தை தாய் என்ன தவம் செய்தனரோ என எல்லோரும் தங்களின் வாயால் வாழ்த்த வேண்டும் என்பது வள்ளுவனின் வாக்கு. நீ உன்னை சாதனையாளாக மாற்றிய போது உன்னை ஸ்றா தாய் மகிழ்கிறாள். உன் தாய் நாடு மகிழ்கிறது. நீ படித்த பாடசாலை மகிழ்கிறது. உன் ஊர் மகிழ்கிறது. ஒட்டுமொத்தமாக உலகம் மகிழ்கிறது. ஆகவே உன் னுடைய உருவாக்கம் தலைசிறந்ததாக உருவாக்கப்பட வேண்டும். தலை சிறந்தவர்கள் எல்லாம் தலை சிறந்த உருவாக்கத்தின் சிற்பிகள். ஆகவே நீ எவ்வாறு வாழ்வை தொடங்க வேண்டும்? மனிதனேயம் மிக்கவனாக, மனிதாபிமானத்தை மதிப்பவனாக, மாணிடத்ரமத்தை காப்பவனாக உன் வாழ்வை தொடங்க வேண்டும். புதிய பூமி புனித பூமியை உருவாக்கும் ஒருவரில் நீயும் ஒரவராக இணைந்து கொள்ளும் காலமே இளமைக்காலம். பதுமை வயது தடம்புரண்டு போகாமல் இருக்க, தனித்துவம் இழக்காமல் இருக்க, போதையிலும் பாலியல்

குழப்பங்களில் இருந்தும் உன்னை விடுவிக்க இந்த நூல் உதவுமாயின் இந்த நூலின் நோக்கமும் அதுதான்.

எமது முன்னோர்கள் பாரம்பரிய பண்பாட்டு விழுமியங்களை கடைப்பிடித்து வாழ்ந்தார்கள். அவை எல்லாம் உங்களின் எதிர்கால நலன்களுக்காகவே. இன்றைய இளைஞர்கள் நானைய தலைவர்கள். சாதனையாளர்களும் சமூகத்தின் அடிப்படை செயற்பாட்டாளர்களும் அவர்களே. எம்மை பொறுத்த வரை சமூகத்தின் மாற்றம், மறுமலர்ச்சி, முன்னேற்றம் எல்லாமே இளைஞர்களின் கைகளிலே. எனவேதான் இளைஞர்களை பற்றிய மிக உயர்ந்த எண்ணங்களும் நம்பிக்கையும் எமக்கு இருக்கிறது. அதன் வெளிப்பாடே நூல் வடிவிலான இந்த சிந்தனைகளாகும். மனித சக்தி அதிலும் இளைஞர் சக்தி உரிய முறை பயன்படுத்தப்படும் வீடும் நாடும் ஊரும் உலகமும் எப்பொழுதும் உயர்ந்தே காணப்படும் வாழ்க்கை வாழ்வதற்கே, வரலாற்றை திரும்பி எழுதுவதற்கே. ஒருமுறை வாழ்ந்து பார்ப்போம் துடிப்புள்ள இளைஞர்களாக, துணிவுள்ள இளைஞர்களாக, பெரும் மதிப்புள்ள இளைஞர்களாக. உங்களின் பயணங்கள் வெற்றிகரமாக தொடர்வதற்கு எங்களின் இதய பூர்வமான வாழ்த்துக்கள்.

முதியோர் பருவம்

இது ஒர் அமைதியான பருவம். பல வருடங்கள் இந்த உலகில் வாழ்ந்த அனுபவம் இருக்கிறது. இளம் சமூகத்திற்கு தேவையாக முதியோர்கள் இருக்கிறார்கள். எந்த தொழிற்சாலைக்கு தேர்வுக்கு போனாலும் எத்தனை வருடம் அனுபவம் இருக்கின்றது என்ற கேள்வியே முதலில் கேட்பார்கள். அப்பா அனுபவசாலியாக இருப்பார். பாட்டன், முப்பாட்டன், பாட்டி என அனைவரும் அனுபவசாலிகளாக இருப்பர். எனவேதான் நிறைய விடயங்களை அவர்களிடம் இருந்து பெற்றுக்கொள்ள முடிகின்றது. அவர்கள்தான் உங்கள் வழிகாட்டிகள். அவர்கள்தான் உங்கள் பேராசிரியர்கள். எனவே பெரியோர்களை கொரவப்படுத்துவது கண்ணியமாக நடந்து கொள்வது ஒர் இளைஞரின் தலையாய கடமை. அனேகமாக எல்லா நாடுகளிலும் 40 வயதிற்கு மேற்பட்டவர்களைத்தான் ஜனாதிபதிக்கு தெரிவு செய்வார்கள். காரணம் எல்லாவற்றிலும் அனுபவமும் ஆற்றலும் பெற்றிருப்பார்கள் என்பதேயாகும்.

பாட்டி கதை சொல்வதை கேட்டிருக்கின்றோம். பல அனுபவங்களை பாட்டி பெற்றிருப்பதன் காரணமாகவே பாட்டி கதை சொல்கிறாள். ஆகவே ஒவ்வொரு குடும்பத்திற்கும் பெரியோர்கள் ஒர் அகழ் விளக்காக திகழ்கின்றனர். நாடெங்கிலும் பல முதியோர் இல்லங்களை பார்க்கிறோம். அவர்கள் அன்புக்காக ஏங்கித்தவிப்பதை பார்த்து கண்ணீர் வடித்த நாட்களும் இருக்கின்றன. ஆகவே எந்தப்பிள்ளைகளும் தங்களுடைய பெற்றோர்களை முதியோர் இல்லத்திற்கு அனுப்புவதை தவிர்த்துக்கொள்ள வேண்டும். பத்துமாதம் சமந்து பாலுாட்டி தாலாட்டி வளர்த்த பெற்றோர்களை பெரும் சுமையாக நினைக்கும் இளம் தலைமுறைக்கு சிந்திக்க இந்நால் நிட்சயமாக உதவும். குடும்பம் ஒரு பல்கலைக்கழகம் அதில் இரண்டு கருத்துக்கள் இருக்க முடியாது. குழந்தைகள், இளையோர், முதியோர் சேர்ந்திருப்பதுதான் குடும்பம். அது ஒர் ஆலவிருட்சம். அமைதிப்பூங்கா.

மனித நேயம்

இந்த இருபத்தோராம் நூற்றாண்டின் ஓர் சிறந்த செய்தி இதுவாகத்தான் இருக்க முடியும். என்னை மனிதனாக படைத்த இறைவனுக்கு நன்றிக்கடனாக இது சமர்ப்பனமாகட்டும். எல்லா புகழும் இறைவனுக்கே. மாணிடர் தர்மம் மனித வாழ்வின் கறைபடியாத கலங்கரை விளக்கம். அதுவே மன்னில் நல்ல வண்ணம் வாழ்வதற்கான மறுவாழ்வுத்திட்டம், எந்த மொழியோ எந்த இனமோ எந்த மதமோ எல்லாவற்றைவும் கடந்து எல்லோரையும் இணைக்கும் உறவுப்பாலம், உண்மையான இணையம், இதனால் மாத்திரமே உலகம் காப்பாற்றப்படும், உயிர்கள் பாதுகாக்கப்படும், இதனால் மாத்திரமே ஏழைகள் சிரிக்க முடியும் இல்லாதவர்கள் மகிழ முடியும், இதுவே திக்கந்றவரும் வக்கந்றவரும் வாழ்வினை பகிர்ந்து கொள்ள ஒரே வழியும் ஆகும். அன்பு, கருணை, நீதி, மன்னிப்பு, தியாகம் அனைத்தும் உள்ளடக்கப்பட்ட கட்டமைப்பே மனிதனேயம்.

மனித மான்புகளை வளர்க்கும் மறுவாழ்வு அமைப்பு இறைவன் ஒருவனாக இருக்கிறான். மனித இனமும் ஒன்றாகவே இருக்கிறது. பூமியையும் இறைவன் ஒன்றாகவே படைத்திருக்கிறான். எல்லாமே ஒன்றாக இருந்தால் மாத்திரமே எல்லோருக்கும் நன்றாக இருக்கும் வாழ்வு. இல்லையேல் முரண்பாடுகளால் எல்லோர்க்கும் உண்டு தாழ்வு. முரண்பாடுகள் என்ற எல்லைக்கோட்டை மனிதனேயம் என்ற அன்புக்கயிற்றால் இணைத்துக்கட்ட முடியும்.

மனித இனம் தோன்றிய நாள் முதல் இதுவரையில் சமாதானத் திற் கான அமைதிக் கான முயற் சிகள் யாவும் பூர்த்தியடையவில்லை. வெற்றி பெறவும் இல்லை. எத்தனை தீர்க்கதறிசிகள், நாயன்மார்கள், எத்தனை உயர் புத்தி ஜீவிகள் பூமிக்கு திரும்பிய போதிலும் சமாதானம் என்பது இன்னும் எட்டாக்கனியாகவே உள்ளது. இறைவன் படைத்த பூமியில் எல்லோரும் வாழ்த்தகுதி உள்ளவர்களே. மனிதனேயம் எனும் வழி இறை வழியே. மனித வாழ்வியின் திறவு கோல் மனிதனேயமே. நரகத்தின் வாயிலை அடைப்பதற்கும் துன்பத்தின் கதவுகளை மூடுவதற்கும் சொர்க்கத்தின் கதவுகளை திறப்பதற்கும் இறைவன்

மனித இனத்திற்கு தந்த பெரும் கொடை மனிதநேயமாகும். ஒரு மனிதனின் ஒழுக்கவியலுக்கான நூற்தொகுப்பு மனிதநேயமே. அன்புடையவராக இருக்கலாம் அறம் உடையவராக இருக்கலாம் கருணையே வடிவானவராக இருக்கலாம் மன்னிப்பவராக இருக்கலாம் எல்லாமே மனிதநேய குடும்பமே.

மனித உயிர்களை காப்பற்றுவதற்காக வாழவைப்பதற்காக புனிதர்கள் கற்றுத்தந்த பாடம் மனிதநேயமே. யுத்த முரண்பாடுகள், மத முரண்பாடுனர், இன முரண்பாடுகள், மொழி முரண்பாடுகள் என அனைத்து முரண்பாடுகளில் இருந்தும் மனித இனத்தை காப்பாற்றி பூமியில் அமைதியையும் சபீட் சத் தையும் சமாதானத்தையும் உருவாக்கும் ஒரேஒரு சிறந்த வழி மனித நேயமே. மனிதநேயத்தால் மாத்திரமே துயரங்களும் தொல்லைகளும் கண்ணீரும் செந்நீரும் கலந்த மனித வாழ்வியலை முடிவுக்கு கொண்டுவர முடியும். குழந்தைகள் சிரிக்க வேண்டுமா? வறுமைகள் செழிக்க வேண்டுமா? இயலாமை மறைய வேண்டுமா? உன்னிடம் என்னிடம் மனிதநேயம் வாழ வேண்டும். மனித மேம்பாட்டின் உயர்ந்த நிலையும் மானிடர் தர்மமும் அதுதான். இதுவே எமது தூய இலக்கு, இலட்சியம், குறிக்கோள், கொள்கை. இந்த எண்ணம்படைத்த எல்லோரையும் இறைவன் நேசிக்கிறான். இறைவனை நாம் நேசிக்கிறோம். இந்த உறவே எமது சிறந்த பாதுகாப்பு.

கருணை

எந்த மனிதன் கருணையே வடிவானவனோ அவன் இறைவனின் கருணையை பெற்றுக் கொள்கிறான். கண்கள் தெரியாதவர்கள் கூட ஆனந்தம் அடைவதற்கும், காது கேளாதவர்கள் மகிழ்வு கொள்வதற்கும், ஊமைகள் மகிழ்வதற்கும் கருணை ஒரு இணைப்பை ஏற்படுத்துகிறது. கருணை உள்ளவன் மனித இனத்தின் அன்பை சுதாகரித்துக்கொள்கிறான். மனித இனத்தின் உயர்ந்த பண்டும் நாகரிகமும் கருணை தான். பிறருக்கு எதையும் தானம் செய்வதற்கு, தருமம் செய்வதற்கு அர்ப்பணிப்பதற்கு, மன்னிப்பதற்கு, நீதிமானாக, வாழ்வதற்கு கருணை உன் உள்ளத்தில் குடியிருக்க வேண்டும்.

புத்த பெருமான், யேசுபெருமான், நபிகள்நாயகம், காந்திமிகான், இராமகிருஸ்ஸர், விவேகானந்தர், அன்னை தெரேசா அனைவரும் கருணையே தாரக மந்திரமாக போதித்தார்கள். கருணை இல்லாத மனம் வரண்ட பாலைவனம் போன்றதே எனப் பெரியோர்கள் கூறுகின்றார்கள். எனவே கருணை ஒரு கற்பக விருட்சம். முதலாளி தொழிலாளியிடம் கருணை கொண்டால் வெற்றி இருவருக்கும். ஏழை பணக்காரனிடம் கருணை கொண்டால் வெற்றி இருவருக்கும். தாய் தன் குழந்தையிடம் கருணை கொண்டால் வெற்றி இருவருக்கும். ஆசிரியர் மாணவரிடம் கருணை கொண்டால் வெற்றி இருவருக்கும்.

அகவே கருணை நிரந்தர வெற்றியை நிச்சயமாக கொடுத்தே தீரும். மனிதரில் புனிதராக, மனிதரில் மாணிக்கமாக, மனிதரில் மாமேதையாக கறுப்பின மக்களின் காவலனாக, மாணிட தர்மத்தின் நேசனாக ஏழ்மையில் வறுமையில் பசியில் பட்டினியில் விறகு வெட்டும் தொழிலாளியாக, தோணி ஒட்டக்காரனாக, முயற்சியின் முன்னோடியாக, தன்னம்பிக்கையின் தாரக மந்திரமாக, இலட்சியங்களின் இமாலய புருசனாக, அமெரிக்காவின் பதினேழாவது குடியரசு தலைவனாக நாம் மதித்துச் சென்ற நம்பிக்கையாளனின் வரலாற்றுச் சம்பவம் ஒன்றினைக் குறிப்பிடுகின்றேன். ஒரு கரையில் இருந்து மறுகரைக்கு ஓடம் செலுத்தும் காலத்தில் ஒடக்காரனாக புஞ்ச சமத்தனார்

தொழில் புரிந்த அந்த நேரத்தில் ஆபிரிக்காவிலிருந்து கடத்தி அமெரிக்காவிற்கு பல அடிமைகளை கொண்டு செல்வார்கள். அவ்வாறான தருணங்களில் அந்த அடிமைகளை மிகவும் கொடுமைப்படுத்தினார்கள். அந்த அடிமைகளைப் பார்த்து கண்ணீர் விட்டு கதறினான் ஓர் இளைஞர். நான் என்றாவது ஒருநாள் இந்த கொடுமைகளுக்கு சாவு மணியடித்து இந்த கொடுமையான அடிமைத்தனத்திலிருந்து இவர்களை நிச்சயம் விடுதலை செய்வேன் என குருவரத்தான். பின்னர் அவரின் குஞரை நிறைவேற்றப்பட்டது. அந்த அடிமைச் சங்கிலியை அறுத்தெறிந்த அந்தநாள் உலகம் மகிழ்ந்த நாள். நிறவெறிக்கு சாவுமணியடித்த நாள். மழைக்கு கூட பள்ளிக்கூடம் ஒதுங்காத ஒரு மாணிடனின் கருணையால் ஆயிரக்கணக்கான மக்கள் அடிமை வாழ்க்கையிலிருந்து வெற்றி பெற்றனர். அந்த மனிதரில் புனிதர் ஆபிரகாம் லிங்கன். அவரைப்போன்ற மாமனிதர் இதற்கு முன்னர் பூமியில் பிறக்கவில்லை.

அந்த மகா ஆத்மாவுக்கு பல்கலைக்கழகங்களால்லாம் பட்டம் கொடுப்பதற்கு ஒடோடிச் சென்றன. இங்கு கருணைக்கு கிடைத்த வெற்றி, நீதிக்கு கிடைத்த வெற்றி மனித நேயத்திற்கும் மனிதாபிமானத்திற்கும் மாணிட தர்மத்திற்கும் கருணைக்கும் கிடைத்த வெற்றி. வரலாற்று தடம் பதித்த யுத்தத்தின் போது பெரும்வாரியான போர் வீரர்கள் வெற்றி வாகை குடி பெரும்வாரியான பொருட்களை கொண்டு வந்து சேர்த்தனர். உடனே நபிகள் நாயகம் கொள்ளையிட்ட பொருட்கள் அனைத்தையும் மீண்டும் அவர்களிடம் திருப்பி ஒப்படைக்கும் படி கூறினார். யுத்தகளத்தில் கூட கருணைகளிற்குது கட்டளையிட்டதன் விளைவாக அந்த ஊர் மக்கள் கருணை நிறைந்த இந்த செயலின் நிமித்தம் கட்டுண்டு உடனே இல்லாத்தை ஏற்றுக் கொண்டனர்.

சோவியத் நாட்டின் உவைஸ்பாக்கில் தான் என்ற ஊரில் அமைந்திருக்கின்ற மியூசியம் ஒன்றில் கிடைக்கப் பெற்ற கலிபாஉமரலிஅல்லாகு வரலாற்றுக் குறிப்பிலிருந்து எடுக்கப்பட்ட முக்கிய சம்பவம் அவர் தன்னுடைய ஆட்சிக் காலத்தில் மாதம் ஒரு முறை இரவு நேரத்தில் நகர்வலம் செல்வது வழக்கமாகும். ஒரு நாள் இரவில் ஒரு வீட்டிற்குச் சென்று அவதானித்தார். அந்த

வீட்டினுள்ளே ஒரு தாய் தாச்சியில் பேரீச்சம்பழ விதைகளைப் போட்டு வெகு நேரமாக வறுத்துக் கொண்டே இருந்தார். கோதுமை வறுப்பதாகவும் சீக்கிரம் உணவு சமைத்துக் கொண்டு தருவேன் என்று அடிக்கடி கூறிக் கொண்டே இருந்தாள் பக்கத்தில் இருந்த குழந்தைகள் இரண்டும் நித்திரை கொண்டு விட்டன. உடனே தாச்சியில் வறுத்த பேரிச்சம் விதைகளை கீழே கொட்டி விட்டாள் உமரலிதுல்லாகு அவர்கள் அதிர்ச்சியடைந்தார். தனது ஆட்சியில் மக்கள் கஸ்டப்படுவதை உணர்ந்தார் உடனே ஒரு பத்து பைகளில் உணவுத்தானியங்களை எடுத்து வந்து கதவருகே வைத்து விட்டு கதவைத் தட்டி விட்டு சென்று விட்டார். இச் சம்பவம் அன்றும் இன்றும் என்றும் மனதை விட்டு அகலாத கருணைக் கொடையாகும். எனவேதான் உயர்ந்த மானிடர் உள்ளங்களின் கருணையால் உலகம் இன்னும் உயிர் வாழ்ந்து கொண்டு இருக்கின்றது என்பது நிதர்சனம்.

கால் ஒடிந்து போன ஓர் ஆட்டுக்குட்டிக்காக பல நாள் கண்ணீர் விட்டு அழுதாராம் புத்த பெருமான். ஈக்கும் ஏறும்புக்கு கூட பாவம் செய்யாதே என போதித்தார் புத்த பெருமான். ஆனால் அந்த போதமையை இந்த நாடு ஏற்றுக்கொள்ளவில்லையே. அறநெறி தவறாத குரு ஒருவர் அருவி ஒன்றுக்கு நீராடச்சென்றார் அப்பொழுது அந்த அருவியிலே மிதந்து வருகின்ற ஓர் இலையின் மேற்பகுதியில் தேன் பூச்சயோன்று இலையை பிடித்துக்கொண்டு வந்தது இதைப்பார்த்த குருவானவர் தேன் பூச்சியை கரையில் தூக்கி விட்டார் உடனே அந்த தேன்பூச்சி குருவின் கைகளைக் கொட்டி விட்டது. மூன்று முறை அவ்வாறே செய்தார் மூன்று முறையும் தேன்பூச்சி திரும்ப திரும்ப கொட்டியது.

தேன் கொட்டும் எனத் தெரிந்தும் அதன்மேல் கருணை கொண்டு மூன்று முறை காப்பாற்றினார். குருவின் குணம் காப்பாற்றல், தேனீயின் குணம் கொட்டுவது. இந்த தர்மமே தர்மத்திலெல்லாம் சிறந்த தர்மம். இதைத்தான் வள்ளுவர்ப்பெருந்தகை

“இன்னா செய்தாரை ஒறுத்தல் அவர் நான் நன்னயஞ் செய்து விடல்”

எனக் குறிப்பிடுகின்றார். மனிதனிடம் கருணை ஏற்படும் போது மன்னிப்பும் தொடர்ந்து வருகின்றது. பழவாங்குதலை நியுத்திவிட்டு கருணை கூர்ந்து மன்னித்து விட்டால் உன் காலடி சொர்க்கமாகும். தண்டிப்பதால் தொடரும் பழிக்குப் பழி மன்னிப்பதால் தோன்றும் சமாதானம். உளநல்ப்பாதிப்பு, துயரம் என்பவற்றை கருணையால் மன்னிப்பால் மனிதனேயத்தால் குணப்படுத்த முடியும்.

மன்னிப்பு

சமாதானத்திற்கான அடிப்படை கோட்பாடுகளில் மன்னிப்பு தலை சிறந்த கோட்பாடாகும். மனித இனத்திற்கான மறுவாழ்வின் திறவுகோலே மன்னிப்பாகும். மன்னிப்பால் மாத்திரம் உயிர்கள் வாழும். கதவு திறக்கப்படுகிறது. மனிதநேய செயற்பாடு ஆரம்பமாகிறது. புதிய வாழ்வும் இதுதான் புனித வாழ்வும் இதுதான்.

ஒருவனை ஒருதடவை அல்ல இருதடவை அல்ல நாறு தடைவை மன்னியுங்கள் மன்னிப்பதால் மனிதன் சான்றோணாகிறான் மனிதநேயத்தின் உச்ச வரம்பு மன்னிப்பதான் பூமியில் வாழும் உயிரினங்களும் மனித உள்ளங்களும் மன்னிப்பின் காரணமாக உயிர்வாழுகின்றன. தண்டிப்பவன் மனிதன் மன்னிப்பவன் மாமனிதன் மன்னிப்பதால் மாத்திரம் முரண்பாடுகளை களைய முடியும். உடன்பாடுகளை ஏற்படுத்த முடியும். உடன்பாடுகளின்றி உலகில் அமைதி என்பதும் சமாதானம் என்பதும் நிலை நாட்டப்படாது.

கொலை, கொள்ளை, காமம், கற்பழிப்பு என்ற பஞ்சமா பாவங்களை செய்த பாவி மனிதன் ஒருவனை மன்னித்து அவன் மேல் அன்பு செலுத்தி அற வழியில் கருணை வழியில் வழிநடத்தி பின் வரலாற்றில் தடம் பதித்த பெளத்த துறவியான அங்குலிமாலாவை உருவாக்கிய, புத்த பெருமான் காட்டியது மன்னிப்பின் மகத்துவமே. அந்த புனித புத்த பெருமான் கால் பாதங்கள் பதித்த இந்த பூமியில் சாந்தி, சமாதானம், அமைதி இல்லை என்றால் ஏதோ ஒரு குறை இருக்கிறது என்றுதான் அர்த்தம்.

“சத்தோ சத்தா பகவான்கே சுகிதோ சத்தா”

படைக்கப்பட்ட எவ்வுயிர்க்கும் தீங்கு செய்யாதே என்று போதித்த புத்த பெருமானின் போதனைகளைக் கேட்டு வழிநடத்தும் அதிகப்படியான பெளத்தர்கள் வாழும் இந்த நாட்டில் கொலை, கொள்ளை, காமம், போதைவஸ்து, யுத்தம் என்ற எதிர்மறையான சம்பவங்கள் கடந்த முப்பது வருடங்களாக இடம்பெற்றது என்றால் அதை ஜீரணிக்க முடியவில்லை. அன்பு, கருணை, கொல்லாமை என்ற புத்தபெருமானின் போதனைகள் போதிக்கப்படவில்லையா? யுத்தம் முடிந்து விட்டது என்றாலும் அது ஏற்படுத்திய துயரங்கள் இன்னும் தொடர்ந்த வண்ணமே இருக்கிறது. புத்தபெருமானின் போதனையின் படி பாதிப்புக்கு உள்ளாக்கப்பட்டவருக்கும் மன்னிப்பு வழங்கி, சிறைச்சாலைகளில் இருக்கும் கைதிகளை விடுதலை செய்து, உள்ளாட்டிலும் வெளிநாட்டிலும் அகதி முகாம்கள் பூரணமாக முடி, தாங்கள் வாழ்ந்த இடங்களிலிருந்து துரத்தப்பட்ட இந்நாட்டு மக்கள் மீள்குழியேற்றம் செய்து, நாடு முழுவதிலும் யுத்த பாதிப்புக்களில் அங்கவீனமானவர்கள், விதவைகள், அநாதைக்குழந்தைகள் எல்லோருக்கும் புனர்வாழ்வைக் கொடுத்து புதுவாழ்வை அழித்தால் இந்நாட்டில் பெளத்த தர்மம் செழித்தோங்கி வளரும். அமைதிப் பூங்காவாக மாறும் இல்லையேல் உலக வரைபடத்தில் எமது நாடு பெரும் துயரத்தை எதிர்நோக்கும்.

இதற்கு இந்நாட்டு பிரஜைகள் யாரும் காரணமாகிவிடக் கூடாது. ஆயிரக்கணக்கான இளம் போர் வீரர்களை கொண்டு குவித்து, இளம் போர் வீரர்களை இல்லாமல் செய்து வெற்றிவாகை குடிய அசோக சக்கரவர்த்தி, அன்புதான் இன்ப ஊற்று, அன்புதான் உலக சோதி, அன்புதான் உலக மகாசக்தி என அன்பு, கருணை, மன்னிப்பு, கொல்லாமை என்னும் உயர்ந்த கோட்பாடுகளால் வருந்தினார் பின்

திருந்தினார் பின் சிற்றின்ப சுகபோகங்களை துறந்தார். பின் தன்னுடைய புதல்வி சங்கமித்திரையை இலங்கைக்கு அனுப்பினார். உயர்ந்த அந்த வரலாற்று சிந்தனை எமது தேசத்திற்குரிய விடியல் நட்சத்திரம். இன்னும் ஒர் வரலாற்று சம்பவத்தையும் குறிப்பிடுவது மிகவும் பொருத்தம் என நினைக்கிறேன். பல யூதர்கள் ஒன்று சேர்ந்து ஒரு இளம் பெண்ணை தூரத்தி கொண்டு வருகின்றனர். அந்தப் பெண்ணோ யேச ஆண்டவர் இருக்கும் இடத்தை நோக்கி ஒடோடிச் செல்கிறாள். ஆண்டவரே என்னை மன்னியுங்கள் எனக் கூறி அழுகின்றாள். அப்பொழுது அந்த பெண்ணை தூரத்திக் கொண்டு வந்தவர்கள் ஆண்டவரே இந்தப் பெண் நடத்ததை கெட்டவள். கல்லால் அடித்துக் கொல்வதற்கு எமக்கு உத்தரவை தாருங்கள் என கூக்குரல் இட்டனர். ஆண்டவர் அங்கு வந்தோரிடம் உங்களில் யாராவது பாவி இல்லையென உறுதி கூறுவீர்களாயின் அவளைக் கல்லால் அடித்துக் கொல்வதற்கு உறுதி தருகிறேன் என்று கூறினார். சற்று நேரத்திற்கு பின் திரும்பிப் பார்த்தார் அங்கே ஒருவரும் காணப்படவில்லை. உடனே ஆண்டவர் உன்னை மன்னித்து விட்டேன், ஆனால் மீண்டும் இந்த வகையான குற்றங்களை செய்யாதிருப்பாயாக என்று கூறினார். இது உலகில் தலை சிறந்த மன்னிப்பாகும்.

பிறருடைய குற்றங்களை நீ மன்னிக்காவிடின் உன்னுடைய பிரார்த்தனைகள் ஏற்றுக்கொள்ள படமாட்டாது. மனிதன் தன்னுடைய குற்றங்களை மன்னிக்கும் படி இறைவனைக் கேட்கின்றான் ஆனால் தன்னுடைய சகோதரனின் குற்றங்களை தான் மன்னிப்பதற்கு தயாராகவில்லை. இதன்காரணமாகவே உங்கள் வேண்டுகோள் நிராகரிக்கப்படுகின்றன.

ஆகவே மன்னிப்பின் காரணமாக முரண்பாடுகள் மறைந்து போயின, உடன்பாடுகள் ஏற்பட்டன, சமாதான உடன்படிக்கை ஏற்பட்டது. நீ உன் சகோதரனிடம் உடன்பாடுகளை ஏற்படுத்துமுன் முரண்பாடுகளை நீக்குவாயானால் இந்த நாலை வாசிக்கின்ற சந்தர்ப்பங்கள் கிடைக்கின்ற போது நாம் ஒவ்வொருவரும் இணைந்து கொள்வோம். இது அனுபவங்களால் மட்டுமல்ல ஆழ்ந்த சிந்தனை ஆய்வுகளின் பின் எழுதப்பட்டதாகும். இறைவன் எப்பொழுதும் எம்மோடு இருக்கின்றான் மன்னிப்பின் மறுபக்கம் சமாதானமே, நீதியின் மறுபக்கம் சமாதானமே, கருணையின் மறுபக்கம் சமாதானமே. சமாதானத்தின் வழியில் செல்பவர்களொல்லாம் பூமியினை சுதாகரித்துக் கொண்ட புகழ் பூத்த மேதைகள், மனிதர்களில் மாமேதைகள், மனிதநேயத்தின் காவலர்கள். இனம், மொழி, சாதி, சமயம் எல்லாவற்றையும் கடந்து மாணிட தர்மத்தை நேசிப்பதில்தான் மன்னிப்பின் தார்ப்பரியம் அடங்கியுள்ளது.

இந்தவகையில் இந்த நூற்றாண்டின் இணையற்ற மாமேதை, என்புருக்கி நோய், குஸ்ரரோகம், எயிடஸ் நோயினால் பீடிக்கப்பட்ட பல நோயாளர்களுக்கு அதி உன்னத மனிதநேய கடமைகளை நல்கிய அன்னை தெரேசா அவர்கள் ஏழைகளுக்கெல்லாம் அன்னையாக வாழ்ந்தார். மேற்கு வங்கத்தின் கல்கத்தா நகரின் தெருவெல்லாம் ஏழைகளின் இல்லங்கள் தோறும் அவர் காற்பாதங்கள் படாத இடமே இல்லை. அந்த அன்னை மேரி தெரேசாவிற்கு சிறந்த உயர்ந்த மனிதநேய சேவையை ஆற்றியமைக்காக அவர்களுக்கு இந்த நூல் அதி மேன்மை தங்கிய கௌரவிப்பைக் கொடுக்கின்றது. உயர்ந்த உள்ளங்களின் தெரிவே மன்னிப்பாகும்.

செய்தி

என் அன்புக்குரிய உறவுகளே ஒரு நற் செய்தியை இந்நாலின் மூலம் தாரை வார்க்கின் ழேன். இது பூமிக்கு சமாதானம் அமைதி சூப்பீட்சத்தை தேடும் பணி எம்மோடு இணைந்து கொள்ளங்கள் இது தனிமனிதனுக்கென எழுதப்பட்டவை அல்ல குடும்பத்திற்காக ஊருக்காக நாட்டிற்காக பூமிப் பந்தில் குடியிருக்கும் எல்லோருக்காகவும் அன்பையும் அறுத்தையும் மனித நேயத்தையும் மனித அபிமானத்தையும் மானிட தர்மத்தையும் வாழ்வின் வரப்பிரதேசமாக ஏற்றுக்கொண்டோருக்கும் பூமியின் இவ்வகை முயற்சியில் ஈடுபட்டிருக்கும் எல்லா புனிதர்களுக்கும் இந்த முயற்சி இன்னும் முற்றுப்பெறவில்லை. என்றாலும் இருந்த போதும் நாமும் முயற்சிக்கின்றோம். உயிருள்ள வரை வாழ்வுள்ள வரை எமது முச்சில் ஆழ்மனதில் அமைதிக்கான சமாதானத்திற்கான துடிப்பு இருந்து கொண்டே இருக்கும்

அன்பையும் மனிதனேயத்தையும் மனித அபிமானத்தையும் அடிப்படைத்தத்துவமாக போதித்த மகாத்மாவுக்கு துப்பாக்கி குண்டை பரிசாக கொடுத்தவர்கள் மனிதரில் புனிதராக மதிக்கப்பட்ட மானிட தர்மத்தின் உயர் கோட்பாடுகளை கொண்ட ஆயிரங்காம் லிங்கங்களுக்கு துப்பாக்கி குண்டை பரிசாக கொடுத்தவர்கள் இந்நாட்டு தமிழ் மக்கள் சரிசமமான உரிமைகளை பெற்றுக்கொள்ள வேண்டும் என முழங்கிய பண்டாரநாயக்காவிற்கு துப்பாக்கி குண்டுகளை பரிசாக கொடுத்தவர்கள் மனித இனத்தின் விடுதலைக்காக இப் பூமியில் அவதாரம் செய்த ஒரு ஆண்டவரை சிலுவையில் அறைந்தனரே. அன்னல் நபியைப்படைத்திருக்கா விட்டால் இந்த உலகை படைத்திருக்க மாட்டேன். என்ற அருள் வாக்கைப்பெற்ற நபிகள் நாயகம் அவர்களுக்கு எத்தனை தண்டனை கொடுத்தார்கள் தெரியுமா? சமாதான தூதர்களை இந்த உலகம் சும்மா விட்டது கிடையாது.

எவன் ஒருவன் அமைதிக்கான சமாதானத்திற்கான மனிதனேயத்திற்கான கதவுகளை தட்டுகின்றானோ அவர்களுக்கான திறவுகோளை இறைவன் கொடுத்திருக்கின்றான் அவர்களை

பாதுகாக்கின்றான். இந்த நூற்றாண்டின் தலைசிறந்த செய்தி இது தான். எம்மோடு ஒன்று சேருங்கள். வறுமைக்கும் கொடுமைக்கும் கண்ணீருக்கும் சென்னீருக்கும் அடிமைக்கும் ஆக்கிரமிப்புக்கும் யுத்தத்திற்கும் சாவு மணி அடிபோம். புனித பூமியில் புதிய தலைமுறைக்கு வழி அமைத்து கொடுப்போம். புதிய கருத்துக்களை கொடுத்து பூமிக்கு பசுமையை உண்டாக்குவோம்.

வாழ்வின் உண்மைகளை தேடுவோம் வரவாற்றில் புனித கனவுகளில் வாழ்வோம். புத்த பெருமானின் போதனைகளும் இங்கே உண்டு யேசுபெருமானின் தத்துவங்களும் இங்கே உண்டு நபிகள்நாயகத்தின் வாழ்க்கை வரலாறும் இங்கே உண்டு. காந்தி மகானின் கருணையும் இங்கே உண்டு விவேகானந்தரின் விவேகமும் இங்கே உண்டு எல்லா முரண்பாடுகளுக்கும் தீர்வுகளும் இங்கே உண்டு. தனிமனிதனின் வாழ்வியலில் இருந்து சமூகம் நாடுகளுக்கான தீர்வுகளும் இங்கே உண்டு இதன் மூலம் சிலரின் யுத்த கனவுகளம் மனித வதை கூடங்களும் ஆயுத உற்பத்தி நிறுவனங்களும் இமுந்து மூடப்படும் அன்பின் மூலம் அறத்தின் மூலம் சமாதானத்தின் மூலம் பூமியில் மகிழ்ச்சி மலர்கள் பூத்துக் குலுங்கும் எங்கள் இலக்கின் புனித செய்தி எங்கும் சமாதானமே அதை இந்த சிறிய நூலின் மூலம் உங்களின் கரங்களில் தவள விடுகின்றேன். உங்கள் எண்ணாங்களில் தவள விடுகின்றேன். 700 கோடி மக்களின் அமைதியான சமாதானமான சுபிட்சமான செய்தியை கையளிக்கிறேன். இதன் மூலம் உலக மக்களின் உள்ளங்களை நேசிக்கின்றேன். இதை எழுதுவதற்கு எண்ணாக்கருவைத்தந்த இறைவா எல்லா புகளும் உனக்கே.

நன்றி

தாய் நாடு

நம் தாய் நாடு அது ஒரு தாய் வீடு அது எப்பொழுதும் எத்திசையிழும் அமைதியோடு, சுபிட்சத்தோடு, சமாதானத்தோடு இருக்க வேண்டுமானால் எமது நாட்டின் ஒவ்வொரு குடிமகனும் முரண்பாடற்ற உடன்பாடுகளோடு ஒந்றுமையுடன் வாழ்வதன் மூலமே சாத்தியமாகும். வலி சுமந்தவர்களுக்கும், வாழ்விழந்தோர்களும் ததிகெட்டு நிர்க்கதியாக்கப்பட்டவர்களும், கண்ணீர் துளிகளும் சென்னீர் துளிகளும் கரைபுரண்டோடும் திக்கெட்டோர்களும், விடுபட முடியாத வேதனையின் விளிம்பில் நின்று கொண்டிருக்கும் என் அன்பின் இனிய அனைத்து உறவுகளுக்கும் உங்களின் எல்லாத்துயரங்களிலும் நானும் இணைந்து கொள்கின்றேன். பகிர்ந்து கொள்கின்றேன்.

நீங்கள் வறுமைக்கோட்டிற்குகீழ் வாழ்வோராக இருக்கலாம், பல கொடுமைகளுக்கு முகம் கொடுப்பவர்களாக இருக்கலாம், ஏழைகளாக இருக்கலாம், எதுவும் சொந்தமில்லாதவர்களாக இருக்கலாம், அன்றாடம் வாழ்க்கை பயணத்தை ஆழம்பிக்கின்ற தொழிலாளியாக இருக்கலாம், பல நாள் பட்டினியோடு படுக்கைக்கு செல்வோர்களாக இருக்கலாம், தலைவனை இழந்த குடும்பம், தலைவியை இழந்த குடும்பம்; பெற்றோர் களை இழந்த குடும்பங்களாக இருக்கலாம் எல்லோருக்கும் நம்பிக்கை தரும் வார்த்தைகள் செய்திகள் மட்டுமல்ல என் உள்ளம் அழுது கண்ணீர் சொரிகிறது. எல்லாம் வல்ல இறைவனின் பாதங்களில் சமர்பிக்கின்றேன். என் வேண்டு கோல் நிச்சயம் ஒரு நாள் நிறைவேற்றப்படும். என் உள்ளத்தின் அடித்தளத்தில் இருந்து வந்த உயர்ந்த வாசகங்கள் இந்த நாடு புத்த பெருமானின் புனித பாதம் பதித்த நாடான இப்பூமியில் எல்லாத்திசைகளிலும் சமாதான புறாக்கள் சிறகடித்து பறக்கும் சூழல் ஒன்றுதான் இன் நாட்டின் ஒவ்வொரு குடிமகனின் எண்ணத்தில் பதிய வேண்டும். இன்நாட்டின் ஒவ்வொரு குடிமகனும் அன்பையும், அறந்தையும், சமாதானத்தையும், கருணையையும், மன்னிப்பையும் பகிர்ந்து கொள்ளும் காலமே தங்கள் தாய் நாடு விடுதலை அடையும் நாள் அதுவே எங்கள் தூர்நோக்கு.

என் அன்புக்குரிய இனிய உறவுகளே எல்லா வகையான உரிமைகளையும் பெற்றுக்கொள்ளும் முன்னே நீங்கள் பெற்றுக் கொண்ட கடனை திருப்பி கொடுத்தீர்களா? அப்படியானால் அது என்ன கடனாக இருக்குமோ ஆம் அது கடனே தான் பத்து மாதம் தாயின் வயிற்றில் இருந்தது முதல் கடன் உன் தாயக்கு செலுத்த வேண்டிய, இந்த பூமிக்கு செலுத்த வேண்டிய, கடன் உன் பெற்றோர்கள், உன் தாய் நாடு, பாடசாலை ஆசிரியர்கள் நிலுவையில் அல்லவா இருக்கின்றது. நீ சிந்தித்தாயா அப்படியானால் உன்னை ஒருதரம் திரும்பிப்பார்.

மனிதன் என்பவன் மண்ணிலே நிகர் இல்லாதவன் மனித நேயத்தை, மானிட தர்மத்தை, மனித அபிமானத்தை கொண்டவன். மனதை வென்று மனிதரில் மாணிக்கமாக திகழ்வதுடன் அவனே ஒருநாட்டின் தேச அபிமானி, தேசத்தின் காவலன். தேச பற்றால் இனவாத, மதவாத, மொழிவாத அரசியல்வாதிகளின் செயற்பாட்டால் தேசியம் காணாமற்போனதும் யுத்த காலம் அமர்களமாயின. ஒலமும் ஒப்பாரியும் ஓங்கி ஒலித்தன. சொல்லவொண்ணா துயரங்கள் தொடர் கதையாயின. மச்சிய இரும்புகளும் உக்கிப்போன எலும்புகளுமே மிகுதியானதாகும்.

ஒரு வீட்டை கட்டுவதற்கு ஒரு மனிதனின் உழைப்பும், மண்ணும் ,சீமெந்தும்,நீரும்,மேசனும், கலியாட்களும் தாய் வீட்டை கட்ட முடியும். ஆனால் தாய் நாட்டை கட்டி எலுப்புவதற்கு முரண்பாடுகள் இல்லாத உடன்பாடுகள் கொண்டு ஒவ்வொரு குடிமகனும் ஒன்று பட்டு அன் பாலும்; அறத் தாலும், நியாயத் தாலும், மனித நேய மனிதாபிமானத்தாலும், கடின உழைப்பாலும் கட்டி எழுப்ப வேண்டும். இது சிதைந்து போகாமல் உடைந்த போகாமல் இருப்பதற்கு தேசப்பற்றுள்ள தேச அபிமானிகள் வேண்டும். இன முரண்பாடுகள், மொழி முரண்பாடுகள்,சமய முரண்பாடுகள் தோன்றாமல் நீதியான, சமமாக எல்லோரையும் நேசிக்கின்ற, பேணுகின்ற நல்லாட்சி வேண்டும். தேச பக்தி மிக்க உயர் புத்திஜீவிகள் வேண்டும். ஏழைகள் வறுமைக் கோட்டற்கு கீழ் வாழ்கின்றவர்கள். எல்லோரும் மகிழும் நாள், சிரிக்கும் நாள், தாய் நாட்டில் நல்லாட்சி நடக்கின்ற நாள் அதற்கு இனவாதமோ, மொழி வாதமோ, மதவாதமோ, யுத்த வாதமோ தீர்வாக அமையாது. இதுவே நீதியானதும், தூய்மையானதுமான எதிர்ப்பார்ப்புகள்

மன்கள்

மண்ணில் நிகரற்றவன் மனிநேயத்தின் மாண்புகளைக் கொண்டவன் மனித அபிமானத்தின் திறவுகோல் மானிடர் தர்மத்தின் காவலன் எண்ணங்களில் எப்பொழுதும் தூய அன்பினை கொண்டவன் சீரான சிந்தனையில் செயலாற்றும் தன்மையுடையவன் ஆறாம் அறிவை பெற்றவன் வழிகாட்டும் ஓளிவிளாக்கு வரலாற்றின் சாதனையாளன் மன்னிக்க எண்ணித்துணிபவன் எப்பொழுதும் எங்கேயும் அமைதியை நாடுபவன் நீதியின் பக்கம் இருப்பவன் தர்மத் தின் பக்கம் நிற்பகன் ஏழைகளை நேசிப்பவன் இல்லாதவர்களுக்கு வாரி வழங்கும் குணமுடையான் பெருமை இல்லாதவன் பொறுமைக் காப்பவன் தன்னம்பிக்கையாளன் விடாமுயற்சி உடையவன் கடின உழைப்பின் கதாநாயகன் வியாவை சிந்தாமல் வெற்றியை தேநாதவன் வாழ்த் தெரிந்தவன் வாழ்க்கையை புரிந்தவன் இவனே சமாதானத்தின் தூதன்.

இவனால் குடும்பங்கள் வாழ்கின்றன ஊர்கள் வாழ்கின்றன நாடுகள் வாழ்கின்றன உலகம் வாழ்கின்றன உலக உயிரோற்றுத்தின் சிற்பியே எல்லோரும் சிரிப்பதற்கும் எல்லோரும் மகிழ்வதற்கும் எல்லோரும் வாழ்வதற்கும் நல்லதையே செய்யும் இயல்புடையோன் இனம், மொழி, மதம், சாதி முரண்பாடுகளை கடந்து வாழ்பவன் அறிவுரை கலங்கை விளக்கம் களங்கமலில்லா எண்ணங்கொண்டவன் அவன்தான் மனிதன் பூமியில் வாழுத்தகுதியானவன்.

உண்மைக்கு மாறாக நடப்பவன் நடிப்பவன் கொலை, கொள்ளை, களவு, காமம், கற்பழிப்பு எனும் பஞ்சமாபாவங்களை செய்பவன் ஏமாற்றுபவன் பொய் வாக்குறுதி அளிப்பவன் பேராசைக்காரன் பிறருக்கு துரோகஞ் செய்பவன் அநீதியானவன் பிறரை அடிமையாக வைத்திருப்பவன் என்றும் திருந்தாதவன் இவர்கள் மனிதத்தன்மையை மாசுபடுத்தி வாழும் ஒரு கூட்டத்தினர் ஆனால் மனிதரில் மறைந்திருக்கின்ற மனித சக்தி ஆற்றல் அதை நன்றாக பயன்படுத்தினால் எல்லாமே நன்பராக முடியும் தீயவற்றிற்கு பயன்படத்தினால் எல்லாமே தீயவையாக மாறும் பூமியில் மனித இனத்தின் அவல நிலைத் தொடரும் காலடி வைக்கும் இடமெல்லாம் கல்லரைகளே மிஞ்சும் 21ம் நூற்றாண்டின் அறிவியல் துறை

விஞ்ஞானத்துறையின் வளர்ச்சி மனித சக்தியின் பயன்பாடே எங்கெங்கு ஆக்க சக்திகளுக்கு மனித சக்தி பயன்படுகின்றதோ அது சமாதானத்திற்கான செயற்பாடு எங்கெங்கு அழிவு சக்திகளுக்கு மனித சக்தி பயன்படுத்தப்படுகின்றதோ அங்கெல்லாம் மனித வாழ்வியல் பூகம்பமாய் வெடித்து சிதறும் இனத்தின் பெயரால் மொழியின் பெயரால் மதத்தின் பெயரால் சாதியின் பெயரால் கடவுளின் பெயரால் உருவாக்கப்படுகின்ற முரண்பாடுகளும் கொலைகளும் யுத்தங்களும் ஏற்றுக்கொள்ள முடியாத செயற்பாடுகள் பூமியின் சமாதானத்திற்கு எதிரான தடைக்கற்கள் இவைதான் எனது அன்பின் இனிய உடன்பிறப்புக்களே மனித இனத்தை நேசியுங்கள் மானிடர் தர்மத்தின் மூலம் மீண்டும் மீண்டும் பாதையை விட்டு விலகாது பயனாங் செய்யுங்கள் குழந்தைகளை இறைவன் நேசிக்கின்றான் அதன்மேல் புரியும் கொடுமைகளை இறைவன் வெறுக்கின்றான்.

மழலைகளுக்கு தீங்கு செய்யும் கொடுமைப்படுத்தும் யாராக இருந்தாலும் அவர்களின் செயற்பாடுகளில் இருந்து விடுபட எடுத்து கூறுங்கள் மிகமிக கொடுமையான மனித செயற்பாடுகளுக்கு நீங்களோ நாங்களோ உதவும் என்னங்களில் இருந்து தவிர்த்துக்கொள்வோம் மனிதர்களையும் மாமனிதர்களாகவும் புனிதர்களாகவும் இனிய வாழ்வினை தொடங்கி பூமிக்கு அமைதியையும் சமாதானத்தையும் பெற்றுக்கொடுப்போம்.கைகோாத்து களம் அமைப்போம் நாம் பூமித்தாயின் புத்திரர்கள் புதிய உலகை நிர்மானிக்கும் சிற்பிகள் முரண்பாடுகளை தூரத்துவோம் உடன்பாடுகளை ஏற்படுத்துவோம் உடன் பாடுகளை ஏற்படுத்துவோம் பூமிபந்தில் எங்கும் சமாதான பூக்கள் பூக்கட்டும்.

தேசப்பற்று

தேசியம் தேசப்பற்று தேசாபிமானம் நாட்டில் காணாமல் போய்விட்டன பாசமிகு எமது சகோதரர்கள் மோசமாய் போனார்கள் என்று பிரித்தானியரிடம் இருந்து சுதந்திரம் கிடைத்ததோ அன்றே எமது நாட்டு மக்களின் சுதந்திரம் பறிபோனது அன்றிலிருந்து இன்றுவரை முரண்பாடுகள் நீங்கவில்லையே உடன்பாடுகள் ஏற்படவில்லையே துன்பமும் துயரமும், கொடுமையும் அவல நிலையும் யுத்தமும் முடிவு பெறவில்லையே

இனவாதமும் மொழிவாதமும், மதவாதமும், சாதிவாதமும் அரசியல் வாதிகளின் அடிப்படைத் தத்துவங்களாயின இவைகள் இல்லாவிட்டால் அரசியலே இங்கே இருக்காது முரண்பாடுகள் முட்டி மோதுகின்றன ஒப்பாரி ஒலம் அமைதி இன்மை மனித அவலம் தொடரும் கலவரங்கள் மனித அவலங்கள் அதனால் ஏற்பட்ட கொடுமைகள் வறுமைகள் தொடரும் அமைதி இன்மை நாட்டை விட்டு அகழாத துன்பவியல் தூரநோக்கு இல்லாத தோல்வி கண்ட அரசியல் செயற்பாடுகள் அழகிய நாடொன்றுக்கு ஏற்பட்ட சாபக்கோடா இல்லை பாவக்கோடா அடிக்கடி இனக்கலவரங்கள் தோன்றுகின்றன யுத்தம் ஏற்பட்டன முடிவற்று தொடர்கதையாக இன்னல்களும் இடையூறுகளும் முன்னோக்கி செல்கின்றன இன்னும் முடவு மட்டும் ஏற்படவில்லை இனிமேலாவது ஏற்படு மென்று அவநம்பிக்கை.

இலங்கை நாடு மிக அழகான தீவு இயற்கை எழில் கொஞ்சம் காட்சியும், எழில் நிறைந்த அழகான படைப்பு அருவிகளும், அழகான தோற்றுங்களும், ஆற்றுங்கரை காட்சிகளும், கடற்கரையோரங்களும், நீர்வீழ்ச்சிகளும் பண்டைய மன்னர்களின் காலத்தால் அழியாத படைப்புக்களும், சிகிரியா ஓவியங்களும் அனுராதபுர அரச தானிகளும் வாவிகளும் கண்டி தலதாமாளிகையும் பெந்தோட்ட பீச்சும் கற்குபா பீச்சும் நிலாவளி வீச்சும் திருகோணமலை துறைமுகமும் இராவணேஸ்வரமும் கதிர்காம ஆலயமும் நல்லூர் முருகன் கோயிலும், தாந்தோன்றீஸ்வரர் கொக்கட்டிச்சோலையும், குளிரவேண்டுமா நுவரேலியா அக்கலை பூந்தோட்டம் பார்க்கலாம் மிதமான காலநிலை வேண்டுமா மத்திய மலை நாட்டுக்கு

செல்லலாம் எல்லா வளங்களும் கொட்டிக்கிடக்கும் இத்தீவில் அமைதி இல்லையே சமாதானம் இல்லையே சுபிட்சம் இல்லையே தூரநோக்கு இல்லாத இனவாத மொழிவாத, மதவாத அரசியலே உளுத்துப்போன பழமைவாத கொள்கைகளை தூக்கி எரித்துவிட்டு ஒருதாயின் பிள்ளைகளாக தேசத்தின் சொத்துக்களாய் உயிரிலும் மேலாக நாட்டை நேசிப்பவர்களாக நாட்டு மக்களை நேசிப்பவர்களாக இருள்குழந்த காலங்களை மறந்து விட்டு ஒளிமயமான நாட்டின் எதிர்காலத்திற்கு வித்திடுவோம்

ஒன்றுமையுடன் உறுதியான நம்பிக்கையுடன் முரண்பாடுகளை தூரத்திலிட்டு ஓர் தூய உடன்டிக்கையை செய்து கொண்டால் மாத்திரம் எமக்கு விடுதலை எமது நாட்டிற்கு விடுதலை அதற்கு பின்னேதான் சொர்க்கபூமியான இத்தீவில் அமைதி சமாதானம், சுபிட்சம் ஏற்படமுடியும் ஒன்றுபட்ட இலங்கைத்தாயின் பிள்ளைகளே உங்களின் கைகளில்தான் எமது நாட்டின் எதிர்காலமே புதிய இலங்கையை உருவாக்கும் புதிய வழி அன்பு நிறைந்த தேசமாக பன்பு நிறைந்த தேசமாக உயர்ந்த ஒழுக்கம் உள்ள நாடாக நாகரீகம் உள்ள நாடாக உயர்புத்தி ஜீவிகள் உள்ள நாடாக பசி யை போக்கி, பஞ்சத்தை போக்கி இல்லாமையும் கொல்லாமையும் நீக்கி எந்திசையிலும் சிரிப்பொழி கேட்கும் நாளை எதிர்பார்க்கின்றோம் அதற்கு தேசியம் தேசப்பற்று தேசாபிமானம் நிறைந்த சமுதாய அமைப்பில் நீங்களும் நாங்களும் இணைந்து கொள்வோம் எதிர்பால இலங்கைத் திருநாடு உலகில் வளர்ச்சியடைந்த முதலாவது நாடாக உருவாக்குவதே எமது இலக்கு.

இனவாதம் மொழிவாதம் பயங்கரவாதத்தில் இருந்து எமது தாய்நாட்டை காப்பற்றக்கூடிய வழி மார்க்கம் நாளைய தேசத்தின் நட்பிரஜைகளை உருவாக்கும் செயற்திட்டம் எல்லோரின் சிந்தனைக்கும் உங்கள் கரங்களில் இதை ஒப்படைக்கின்றேன்.

நன்றி

போதையற்ற வாழ்வு

என் அன்புக்குரிய பெற்றோர்களே இளைஞர்களே மாணவர்களே நான் உங்களையும் உங்கள் சந்ததிகளையும் உயர்ந்த மதிப்பும் மரியாதையும் அன்பையும் வைத்திருக்கின்றேன். கருணை தோய்ந்து கவலையோடு கண்ணீர் வடியும் முகத்தோடு இந்த மடலை உங்களுக்காக இந்த ஏட்டில் கூறுகின்றேன். எமது பாரம் பரியம் பண்பாடு கலாசார விழுமியங்கள் பரி போனது ஏன் நீங்கள் வாழ்ந்த வீடு மண் ஊர் கூட பரி போனது.இதற்கு பல காரணம் இருந்தாலும் மதுபானம் போதைவஸ்து முக்கிய காரணங்களாக இருக்கின்றன. இந் நாட்டில் ஏற்பட்ட யுத்தம் மௌனித்த பின் மதுபான போதை வஸ்து நாலொரு மேனியும் பொழுதொடு வண்ணமாக வளர்ந்து வருகின்றது.நாடு பூராகவும் கோடிக்கணக்கில் பெறுமதியான போதை வஸ்து கைப்பற்றப் பட்டிருக்கின்றன.

இதனால் பாரிய சமூக குற்றச் செயல்கள் யெருகி இருக்கின்றன.இது ஒரு சமூகத்துரோகம் தேசத்துரோகம் மனித வாழ்வியலுக்கான பாரிய குற்றம் கொலை கொள்ளள. காமம் கற்பறிப்பு போன்ற பஞ்சமா பாதகர்களின் தோற்றுவாயாக இன்னும் போதைவஸ்து காணப்படுகின்றது. அமைதியற்ற தேசம் சமாதானம் இன்மை சமுதாயம் குழம்பிய மனிலையோடு வாழும் இளைஞர்கள் தள்ளப்படுகின்றனர். கஞ்சாவை நஞ்சாக கொள்ள வேண்டும். கள்ளொழுகும் கடைவாயை மூட வேண்டும். உன்னை முழு முச்சாக சீரழிக்கும். கஞ்சா என்னும் போதைவஸ்த்தை நஞ்சாக நினைக்க வேண்டும். வியாபாரம் செய்யும் கடையின் வாயில் இரண்டாவது போதை வஸ்த்தை பாவிக்கும் வாய். இதை இரண்டையும் மூடினால் உன்னுடைய வாழ்வின் நம்பிக்கை கதவு திறக்கப்படும். மனிதனது அனேகமான குற்றங்கள் புரிவதற்குரிய காரணங்கள் போதைவஸ்த்து பாடசாலை மட்டத்தில் சமூக மட்டத்தில் ஏன் நாடு பூராகவும் போதைப்பொருட்களை கட்டுப்பாட்டிற்கு கொண்டு வந்தால் மாத்திரம் அடுத்த தலைமுறையை காப்பாற்ற முடியும். நாடும் வீடும் கண்ணீர் விட்டு அழுகின்ற சாபக் கேடு இன்று இதுவாகத் தான் காணப்படகின்றது.இதை ஊக்கப்படுத்துகின்றவர் யார் என்றாலும் சரி இவர்களுக்கு நரகத்தில் கதவுகள் திறக்கப்படும்.எல்லாம் வல்ல

இறைவா போதைப் பொருட்களை பயன் படுத்தி இளைஞர்கள் மாணவர்கள் அடுத்த சந்ததிகள் எங்கள் தேசத்தின் கண்கள் நாளைய தலைவர்கள் அவர்களுக்கு துன்ப இயலை கொடுத்து போதைப் பொருள் விளியோகம் செய்பவர்களின் எண்ணங்கள் மாற்றுமடைய வேண்டும்.

மனிதர்களிடம் மறைந்துபோனவை

பாடசாலைகளில் படிக்காத கல்வி பல்கலைக்கழகங்களில் பயிலாத கல்வி கல்விக் கூடங்களில் தெரிந்து கொள்ளாத கல்வி, தூயின் உதிர் த்தில் கலந்துள்ளது. இந்த நேயம் தன்னால் இல்லாத மனித மனதில் கலந்துள்ளது. இந்த நேயம் உயிர்துடித்து பிரியும் வரை தொடரும். இந்த நேயம் உண்மையான உணர்வுகளால் உருவாக்கப்படும். இந்த நேயம் உலகின் இறுதிக்காலம் வரை ஒங்கி ஓலிக்கும் நாதம் பத்து மாதம் ஈன்றெடுத்து பால் மழலைக் குழந்தை முதற்கொண்டு பொக்க வாயால் புன்னகைக்கும் பாட்டி தாத்தா வரைக்கும் தாரக மந்திரமாக தரணிக்கு மிக பொருத்தமான உயர் தத்துவம் உயிர்த்தத்துவம் இதுவே.

சாதிவாதிகளால் சமய வாதிகளால் இனவாதிகளால் மொழிவாதிகளால் பிரிவினைவாதிகளால் தீவிரவாதிகளால் அனுஅனுவாக சிதைக்கப்பட்ட தேசங்கள் எத்தனை, வாழும் உரிமைகள் மறுக்கப்பட்ட சோக சரித்திரங்கள், எத்தனை, கண்ணாக்காவியங்கள் எத்தனை, செஞ்சீ ஓவியங்கள் எத்தனை, மண்ணுக்குள் மறைந்து போன ஆத்மாவின் ஆயிரம் ஆயிரம் மரண ஒலங்கள் கல்லறைகள் கேளுங்கள் உண்மைக் கதைகள் கூறும். நீதி வழங்கும் நாடுகளில் எல்லாத் துயரக் கதைகளும் உருவாகியது. இந்த தேசங்களில் இருந்து ஏன் இந்த பூமியில் இருந்து மனிதநேயம் தூர ஒடிப்போனதால் போதி மரத்தான் கண் கலங்குகின்றான். ஜேசு பிரான் கண் ஸீர் சொரிகிறான், நபி பெருமான் வேதனையடைகிறான், காந்தியடிகள் கவலை கொள்கிறார் உலகம் ஒளிமயமா? அல்லது இருள் மயமா? இது அடுத்த தலைமுறையின் கைகளிலே!

பால் இல்லாமல் பசியில் தேம்பி அழகின்ற குழந்தைக்கு ஒரு குவளை பால் கொடுப்பது மனிதநேயம். பல நாட்கள் பட்டினியினால் துடிக்கும் ஏழைக்கு உணவு கொடுப்பது மனித நேயம். பல நாட்கள் நோயின் காரணமாக துடிக்கின்ற ஏழைக்கு மருத்துவ வசதி கொடுப்பது மனித நேயம், அல்லும் பகலும் அமைதி இழந்து தவிக்கும் மக்களுக்கு ஆறுதல் வார்த்தைகள்

கூறுவது கூட ஒரு மனித நேயம் சாந்தி, சமாதானம், அமைதி, சுபீசம், யுத்தமற்ற பூமி, அன்பு மயமான தேசம், பண்பு மயமான மன்னிக்கின்ற நேயம், நாளைய பூமியின் சமாதான புறாக்களாக யார்? யார்? தம்மைஷுபார் செய்கிறாரோ அவர்களே எல்லோராலும் நேசிக்கின்ற புனிதர்கள். உயர்ந்த மனிதநேயம் மனித குலத்தின் வெற்றி மார்க்கம். இது ஒன்றே எல்லா மொழிகளிலும் பார்க்க எல்லா மதங்களிலும் பார்க்க, எல்லா வழிகளிலும் பார்க்க, எல்லா தத்துவங்களிலும் பார்க்க, சிறந்த உயர்ந்த இணையற்ற தத்துவம் இது ஒன்றே கண் இல்லாதவர்கள் பார்ப்பதற்கும் காது இல்லாதவர்கள் கேட்பதற்கும் ஊமை பேசுவதற்கும் ஆண்டவன் தந்த சிறந்த கொடை மனித நேயமும் மனிதாபிமான ம் ஆகும்.

புனித பூமிக்கு அமைதி வேண்டுமா! சமாதானம் வேண்டுமா! சாந்தி வேண்டுமா! சந்தோசம் வேண்டுமா! அப்படியானால் பூமிக்கு தேவை மனித நேயமும் மனிதாபிமானமும், அதுவே நாம் எதிர்பார்க்கின்ற அடுத்த சந்ததியின் அணிகலன்கள் அன்பு, மன்னிப்பு, கருணை, தியாகம், அகிம்சை எல்லாம் இதன் உள்ளடக்கமே. இது இறை வழி, எல்லோரும் ஏற்றுக்கொள்ளும் வழி விரும்புவது வெறுப்பதும் உங்கள் வழி,

இது மானிட நெறி, என்னை படைத்த ஆண்டவனுக்கு யான் செய்யும் கடமை யான் செய்யும் கடமை இது வற்றிய உடலோடு, ஓட்டிய முகத்தோடு நடமாடும் எலும்புக் கூடுகளாக உலகின் சில பக்கத்தில் மனித இனத்தின அவலங்கள், அலங்கோலங்கள் அழுகையும், கூக்குரலும் கண்ணீர் வெள்ளம் கரை பூண்டோடும் கும்மிருட்டில் கோடிக் கணக்கான மானிடர்கள் பெரும் ஏக்கத்தோடு வாழ்கின்றனரே அவர்களின் வாழ்வில் ஒரு ஒளி விளக்கு தோன்றுமா? ஒரு மாற்றம் வருமா? மறுமலர்ச்சி ஏற்படுமா? ஒட்டுமொத்த மனித இனத்திற்கும் பூரணமான விடுதலை கிடைக்குமா? ஆம் அது சாத்தியமாகும் மனித நேயத்தாலும் மனிதாபிமானத்தாலும் இது எங்களுடைய தேடல் உங்களோடு பகிரங்கப்படும் தேடல்.....

எனவே என் இனிய உறவுகளே ஒட்டு மொத்த மனித இனத்தின் பூரண விடுதலைக்காகவும், சமாதானம், அமைதி, சுபீசம் கிடைக்க வேண்டும் என்பதற்காகவும் ஒரே வழியாம் இது இறை வழியாம் அந்த மனித வழியில் பயணிப்பதற்கு உங்கள் கரங்களோடு எங்கள் கரங்களையும் இணைத்துக் கொள்வதோடு அதன் கோட்பாடுகளான அன்பு, மன்னிப்பு, கருணை, தியாகம், விட்டுக் கொடுக்கும் கொள்கையை ஏற்றுக்கொண்டு புனிதமான மனித நேயத்தையும் மனிதாபிமானத்தையும் ஏற்றுக் கொண்டு மனித இனத்தின் இறுதி இலக்குகளான பூமியில் புனித சமாதானம் மலர இன்றிலிருந்து இந்த நிமிடத்திலிருந்து எம்மை தயார் செய்து கொள்வோம் எல்லாப் புகழும் பெருமையும் இறைவனுக்கே உரித்தாகட்டும்.

ஆஶிரியர்கள்

முதன் முதல் ஒரு மாணவனை ஆசி கூறி வழி அனுப்புவர் ஆசிரியர்தான். அறிவின் அடிப்படை அத்திவாரமே ஆசிரியர்கள் தான் புதிய உலகை உருவாக்கும் புதிய பயணத்தின் வழிகாட்டிகள் புத்துயிர் கொடுத்து பூமித்தாயின் புத்திரர்களாம் மாணவ மாணிக்கங்களை செதுக்கும் சிற்பிகள்.

ஜீவந்திகள் பல உயர்ந்த கட்டிடங்களை உயரவைத்த பெருமைக்குரியவர்கள். சிரிக்க வைத்து சிந்திக்க வைத்து பேரநிவைக் கொடுத்து பெருமைக்குரிய சிறப்புக்களை தந்தவர்கள் தங்கள் வாழ்க்கையையும் வரலாற்றையும் முகாரிகளாக்கி வந்தோரை கரை சேர்க்கும் ஓடம்போல் தான் மட்டும் கரையோரம் மேல் ஏற்றும் ஏனிதான் மட்டும் தரையினில் கிடக்கும் ஏனிபோல மட்டும் கரையோரம் கிடக்கும் ஓடம் எல்லோரையும் மேல் ஏற்றும் ஏனிதான் மட்டும் தரையினில் கிடக்கும் ஏனிபோல மெழுகுவர்த்தியாய் வெளிச்சம் கொடுத்து விட்டு உருகிப் பூருகிப் போகும் தியாகிகளாகவும் எங்கள் வாழ்க்கைப் பயணத்தில் பல ஆசிரியர்களைச் சந்தித்து இருக்கின்றோம்.

கண்ணியமாக கௌகரவமாக நடத்த வேண்டிய இறைவன் பூமிக்குத் தந்த சிறப்பும் படைப்பும் ஆசிரியர்கள் என்றால் இது மிகைப்படுத்தப்பட்ட சொல் அல்ல. இளமையின் இன்பம் கமழு பக்கங்கள் திறந்து மூடித்தான் ஆகவேண்டும் அதற்குள் இந்த அரிய சந்தற்பத்தை எவனொருவன் சரியாக பயன்படுத்துகின்றானே அவனே வாழ்வின் நங்பெயர் பெற்றவன். ஓர் ஆசிரியனின் கூற்று அன்பு மாணவனே! நீ அறிவோடு பிழைத்துக்கொள் “காலைப்பொழுது ஒளிர்ந்து கொண்டிருக்கும் போதே சிந்திக்கிடக்கும் மலர்களை பொறுக்கிக் கொள்” காற்றுள்ளபோதே தாற்றிக் கொள் பருவத்தில் பயிர்செய்து கொள்” இளமையில் கற்றுக்கொள் சென்ற ஓவ்வொரு வினாடியும் திரும்பி வராது. “இளமையிற் கல்வி சிலையில் எழுத்து”

தெரிந்து கொள் உண்மையில் அடுத்த சந்ததியின் ஒளிமயமான எதிர்காலத்திற்கு மட்டும் இருளை நீக்கி கல்வி என்னும் புத்துயிரை கொடுத்து புதுமை மிகு வரலாற்றுக் கணவுகளை கொடுக்கின்ற அத்திவாரக் கற்கள் ஆணிவேர்கள் ஆசிரியப் பெருந்தகைள்.....

ஓர் ஆசிரியர் ஒருவரின் சிறப்பான கடமையை பொறுத்தவரையில் ஒழுக்கத்தையும் பண்பாட்டையும் உயர்ந்த குணங்களையும் போதித்து மாணவ மாணவிகளை நாட்டின் நந்பிரஜைகளாக உருவாக்கும் கடப்பாடுகளை கொண்டவர்கள். எனவேதான் குருவை மதித்தல், கெளரவித்தில் குரு தட்சணை வழங்குதல், போன்றவை எமது பண்பாட்டின் உயர்ந்த குணாம்சங்களாக மதித்துப் போற்றப்படுகின்றன.

இளைஞர்களுக்கு கல்வி அளிக்கப்படாவிடின் பேரரசுகள் கூட நீடித்து நிலைத்து நிற்காது இது அளிஸ்ரோட்டில் கூறும் பெரும் தத்துவம் அமெரிக்க நாட்டின் ஜனாதிபதியாக இருந்த ஜேமஸ் பார்பில்ட் தன்னுடைய நாட்டு மக்களுக்கு எழுதிய மடலில் சுதந்திரத்திற்கும் நீதிக்கும் அடுத்தபடியான முக்கியத்துவம் பொது மக்களுக்கு கல்வியறிவுடையதற்கு அளிக்கப்பட வேண்டும். இன்றேல் சுதந்திரமோ நீதியோ நிலைத்திருக்க முடியாது இது ஆணித்தரமான உண்மை. மனிதர்களுக்கு சிறைக்கூடங்கள் கட்டுவதை விட மாணவர்களுக்கு கல்விக்கூடங்கள் கட்டுவது எவ்வளவு சிறந்தது. கோடிக்கணக்கான இளைஞர்களை கொல்வதற்கு பாதுகாப்பு என்ற பெயரிலே அனுகுண்டுகளையும் ஆயுதங்களையும் உற்பத்தி செய்வதற்கு கோடிக்கணக்கான டொலர்களை உலக நாடுகள் விரயமாக்குகின்றன.

பசியை நீக்கி பஞ்சத்தைப் போக்கி நோயில் இருந்து விடுதலையாக்கி கல்விக்கு செலவு செய்யும் காலம் வருமோ? இல்லை அது தூரத்து கணவுகளாக மாறுமா? உலகில் எத்தனையோ புதிய விடயங்கள் கண்டு பிடிக்கப்பட்டாலும் மனிதனுடைய கண்டு பிடிப்புக்களில் எல்லாம் சிறந்தது எது என்றால் எல்லோரும் கல்வி பெறக்கூடிய பாடசாலைகளை உருவாக்கியது தான் நிச்சயமாக

பாடசாலைகளை அரசாங்கம் ஏற்படுத்தி போதிக்க முன் வரவில்லை. எனில் உலகம் இன்று அதிநவீன உலகமாக வளர்ச்சியடைந்திருக்க மாட்டாது. இவைகள் காலத்தால் அழியாத கருத்துக்கள், இதன் சொந்தக்காரர் தோமஸ் பேன் என்பவராவர்.

சில மாணவர்கள் சில நேரங்களில் கேட்கின்ற வித்தியாசமான கேள்வி பாடசாலைக்குச் செல்லாமல் ஆசிரியர் இல்லாமல் சாதனை படைத்து சரித்திரம் படைத்த பல மேதைகள் இருக்கும் போது நாங்கள் மட்டும் ஏன் பாடசாலைக்குச் செல்ல வேண்டும். குறைந்த சதவீதத் தினரே விரல் விட்டு எண்ணக்கூடியவர்களே சாதனை படைத்த சரித்தரம் படைத்த மேதைகள், 20 வருட அனுபவங்களில் கற்கின்ற கல்வியை விட இரண்டு வருடங்களில் பாடசாலையில் கல்வியை கற்றுக்கொள்ள முடியும்.

பாடசாலைக் கல்வியானது நன்கு திட்டமிடப்பட்டு ஒழுங்குபடுத்தப்பட்டு இருக்கின்றன. எல்லா மேதைகளின் அறிவும் ஆற்றலும், அனுபவங்களும் ஒன்றுபடுத்தப்பட்டு இருக்கின்றன. பாடசாலைக் கல்வியானது மாணவர்களுக்கு பசுமை நிறைந்த நினைவுகளாக பரிணமிக்கின்றன. சமத்துவமும் சகோதரத்துவமும் ஏற்பட நிறைய வாய்ப்புகள் காணப்படுகின்றன.

அத்தோடு பயிற்றப்பட்ட ஆசிரியர்கள் இலகுவில் தொந்துகொள்ள வேண்டிய புரிந்துகொள்ள வேண்டிய உபகரணங்கள், ஆய்வுகூடங்கள் காணப்படுகின்றன. மாற்றமடையும் உலகிற்கு ஏற்றவாறு பெருக்கமடையும் சனத்தொகைக்கு ஏற்றவாறு அதிகமான மேதைகளும் விஞ்ஞானிகளும் ஆசிரியர்களும் தொழில் நுட்பவியலாளர்களும், கணக்காளர்களும் மனித இனத்திற்கு தேவைப்படுகின்றனர். இவை எல்லாவற்றையும் பூர்த்தி செய்ய கல்வியே சிறந்தது அவை அனைவராலும் ஏற்றுக்கொள்ளப்பட்ட உண்மையாகும்.

“எப்பொருள் எத்தன்மையாகிலும் அப்பொருள் மெய்ப்பொருள் காணப்பதறிவு” இத்தகையதொரு நிலை பாமர மக்களிடம்

காணப்படுவதில்லை உனர்ச்சிகளுக்கு இடங்கொடுக்கும் சந்தர்ப்பங்களே அதிகமாகக் காணப்படுகின்றன அறிவுக்கு வேலை கொடுப்பவர்கள் அல்ல அதனால் தான் அரசியல் வாதிகளும் மொழிவாதிகளும் மதவாதிகளும் இனவாதிகளும் பாமர மக்களை தங்களின் வழிக்கு இலகுவாக திருப்பிக் கொள்கின்றனர். இதனால் தான் இரண்டாம் உலகப்போரில் கோடிக்கணக்கான மக்களை மரணக்குழியில் தள்ளினார். கிட்லர் பாமரமக்களை தலைகள் இல்லாத செம்மறி ஆடுகளாக கருதினான் பெரிய பொய்யை சிறிய பொய்யாக சொல்லி நம்பவைத்தான்.

எந்தப் பொய்யையும் மிக அழுத்தமாக நூறுதரம் கூற அது உண்மையாகும் எனக் கூறினான். உலகிலே ஒருவன் வெறுக்கத்தக்க ஒன்று இருக்குமாயின் அது அறியாமை என்னும் மட்மை இருள் ஒன்றுதான் இது வில்லியம் சேக்ஸ்பியரின் அறிவுக் களஞ் சியத் தில் இருந்து வெளியே வந்தவை. அறியாமையைத் தவிர வேறொரு அடிமைத்தனமும் இந்த உலகில் இல்லை என அறிஞர்கள் சான்று பகர்ந்தனர் கல்வியறிவைப் பெறாதிருப்பதை விட பிறக்காமலே இருப்பது சாலச் சிறந்தது அறியாமையே துன்பத்தின் ஆணிவேராகும் மூட நம்பிக்கைகள், மூடக்கொள்கைகள் ஆகியவற்றின் நஞ்சு வித்தாகவும் உள்ளதாக அறிஞர் பிளேட்டோ கூறுகிறார் கல்வி விளக்கை ஏந்தியவன் விண்ணை நோக்கி சிறகடித்ததல்லவா பறக்கின்றான். அவ்வாறு செய்யாதவன் அறியாமைச் சிறையில் கிடந்து அவதிப்படுகின்றான். இதனால் இவனுக்கோ பிறருக்கோ எந்த வித நன்மையும் கிடைக்காது. எனவே தான் பேகன் என்னும் அறிஞர் அறிவே ஆழ்றல் என்று கூறினார் இதைத்தான் கலைமான் என்னும் தீர்க்கதறிச் அறிவுள்ளவன் வலுவுள்ளவன் என்று கூறினார்.

“பிச்சை புகினும் கற்கை நன்று” என்று நமது முன்னோர்கள் கூறினார்கள் இறைவன் நமக்கு அளித்தது. இயற்கை வழியாகும். அவ்வழியில் செல்வதே மானிடரான நமது கடமை அவ்வழியை நாம் தெரிவு செய்ய உதவுவது தான் கல்வி கடினமான விடயங்களை இலகுவாக செய்யக்கூடியவனே ஆசிரியன் நீங்கள் எவ்வளவு தான் உயர்ந்த செய்திகளை தகவல்களை, விடயங்களை

மாணவர்களுக்கு கற்பிப்பதாக இருந்தாலும் அதை இலகுவானதாகும் இனிமையானதாகவும் எடுத்துரைக்கும் போதுதான் மாணவர்கள் வெறுப்பின்றி கற்றுக்கொள்வர். வன்முறை மூலமும், அதட்டிலனாலும், கடுமையாகவும், தண்டனையாலும் கல்வியைப் போதிப்பது சாத்தியமற்ற ஒன்றாகவே கருதப்படுகின்றது. மாணவர்கள் பரீட்சையில் சித்தியடைவதற்கும் தோல் வியடைவதற்கும் ஆசிரியர்களும் ஓரளவு பொறுப்பாளிகள் தான். ஒழுக்கம், பண்பாட்டு உருவாக்கம் கீழ் மட்டத்தில் காணப்படுவதற்கும் ஓரளவு ஆசிரியர்களும் பொறுப்பாளிகள் தான் மாணவன் ஒருவன் மற்றொரு மாணவனின் கையை முறித்து விட்டான் ஒடித்த மாணவனை ஆசிரியர் தனியாக அழைத்துச் சென்று நீ எத்தனை ஆண்டு காலமாக இந்தப் பாடசாலையில் கல்வி கற்கின்றாய் என வினவினாரார். மாணவன் ஜந்து வருடங்கள் என்று கூறினான். தலைமை ஆசிரியர் அவனை வேற்றான்றும் செய்யவில்லை ஜந்து வருடங்கள் இந்தப் பாடசாலையில் கல்வி கற்றும் ஒழுக்கம் பெறவில்லையென்றால் அதன் பொறுப்பு என்னையே சாரும் சாத்தப்பட்டிருந்த பிரம்பை எடுத்து உன்னால் இயன்றவரை ஒங்கி அடி என்று கூறினார் உடனே ஆசிரியரின் கால்களில் விழுந்து இனிமேல் இவ்வாறான தவறைச் செய்யமாட்டேன் என அம்மாணவன் தேம்பித் தேம்பி அழுதான். அத்தினத்திலிருந்து அவன் வாழ்வின் ஒரு புதிய திருப்பம் ஏற்பட்டது.

இது இரு ஆசிரியருக்கும் மாணவர்க்கும் சிறந்த முன்னுதாரணம் எனவே என் அன்புக்குரிய மாணவர்களே உங்கள் ஆசிரியர்களை அன்போடு நேசியங்கள் கொரவியுங்கள் துரோணரிடம் ஏகலைவன் குருபக்தியிடன் தனது வலக்கை பெருவிரலை காணிக்கையாகக் கொடுத்தான் நீங்கள் உங்கள் உறுப்புக்கள் எதனையும் கொடுக்குமாறு கூறவில்லை. ஆசிரியரை மதிப்பவன் கொவைப்படுத்துபவன் சிறந்த மாணவனுடைய பண்பாடு என்பதைப் புரிந்து கொண்டு நம்பிக்கையுடனும் நல்லொழுக்கத்துடனும் வாழும் இலட்சியங்களாக உங்கள் இலக்குகளை தெரிவு செய்யுங்கள்.



அக்லைன் அச்சகம், பிரதான வீதி, கொக்கு டிச்சோலை